



"SƏS" qəzeti mənim
üçün ən əziz qəzetdir

İlham Əliyev

SƏS



Qəzet 1991-ci il yanvarın 11-dən çıxır

№ 109 (5581) 8 iyun 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Azərbaycan Prezidenti Ermənistanın yeni hakimiyyətinə tövsiyə etdi!

*İlham Əliyev: "Mənim illər ərzində
dediyim sözləri indi erməni xalqı deyir"*



Prezident İlham Əliyev metronun
"Sahil" stansiyasının əsaslı təmir
və yenidənqurmadan
sonra açılışında
iştirak edib



2

Naxçıvan şəhərinin 2018-ci il
üçün İslam mədəniyyətinin
paytaxtı elan edilməsi ilə
əlaqədar yaradılmış Təşkilat
Komitəsinin iclası
keçirilib



5

Sergey Lavrov: "Dağlıq
Qarabağda dair danışıqların
Minsk qrupu formatı ən optimal
variantdır"



6

Küçədən gələn baş nazirin
iki üzvü və ikihakimiyyətliliyi



8

Hikmət Babaoğlu: "Prezident
İlham Əliyev iftar
mərasimindəki nitqində bir
sıra mühüm mesajlar verdi"



7

Elçin Mirzəbəyli: "Prezident
İlham Əliyevin xəbərdarlığı
Ermənistanın yeni
hakimiyyətinə verilən
şansdır"



7

4

Son 15 il ərzində
ölkənin qeyri-neft
məhsulları ixracı dörd
dəfədən çox artıb



14

Əli Kərimlinin
"dezoları" onu xilas
edə bilməyəcək



16

Pele: "Braziliya
yığmasının komanda
hissi yoxdur"



8 iyun 2018-ci il

Prezident İlham Əliyev metronun "Sahil" stansiyasının əsaslı təmir və yenidənqurmada sonra açılışında iştirak edib

7 iyun 7-də Azərbaycan Respublikasının Prezidenti İlham Əliyev Bakı Metropoliteninin "Sahil" stansiyasının əsaslı təmir və yenidənqurmada sonra açılışında iştirak edib.

AZƏRTAC xəbər verir ki, "Bakı Metropoliteni" Qapalı Səhmdar Cəmiyyətinin sədri Zaur Hüseynov "Sahil" stansiyasında aparılan əsaslı təmir və yenidənqurma işləri barədə dövlətimizin başçısına ətraflı məlumat verdi. Qeyd olundu ki, bu stansiyada işlər təyin edilmiş müddətdən xeyli əvvəl yekunlaşdırılıb. Stansiyanın yerüstü vestibülündə müvafiq təmir, yenidənqurma işləri görüldü. Divarlar müasir tələblərə uyğun yenilənib və ümumi memarlıq üslubuna uyğunlaşdırılıb, vestibülün estetik görkəmi dəyişib. Tavanda ümumi memarlıq-dizayn tərtibatını tamamlayan müasir işıqlandırma sistemi quraşdırılıb. Stansiyanın infrastrukturunu, o cümlədən stansiya yolları, platforma və platformaaltı səviyyələrdə yerləşən texniki sahələr dövrün ən yeni standartlarının tələbləri nəzərə alınaraq yenidən qurulub və daha funksional



Rəsmi xronika

Prezident İlham Əliyev Ağsu və Göyçay rayonlarını birləşdirən Göyçay çayı üzərindəki körpünün bərpası haqqında Sərəncam imzalayıb.

Prezident İlham Əliyev Oqtay Mirqasımovun "Şərəf" ordeni ilə təltif edilməsi haqqında Sərəncam imzalayıb. Sərəncamda qeyd olunur ki, Azərbaycan mədəniyyətinin inkişafında xidmətlərinə görə Oqtay Mirsədulla oğlu Mirqasımov "Şərəf" ordeni ilə təltif edilsin.

Azərbaycan Prezidenti İlham Əliyev Tofiq Məhəmmədəli oğlu Zeynalovun Tovuz Rayon İcra Hakimiyyətinin başçısı vəzifəsindən azad edilməsi haqqında Sərəncam imzalayıb. Dövlət başçısının digər Sərəncamı ilə Məmməd Cahangir oğlu Məmmədov Tovuz Rayon İcra Hakimiyyətinin başçısı təyin edilib.



olub. Mühəndis-texniki qurğularda əsaslı yenidənqurma işləri aparılıb. Stansiyada hərəkətin tənzimlənməsi, videomüşahidə, işarəvermə və rabitə sistemlərinin avadanlıqları yenilənməklə, onların yerləşdiyi sahələr və otaqlar yeni standartlar səviyyəsinə çatdırılıb. Stansiyada ən müasir mərkəzləşdirilmiş isitmə-soyutma sistemi quraşdırılıb.

Qeyd edək ki, stansiyada təmir işlərinə başlanılması, ilk növbədə, eskalatorların dəyişdirilməsi zərurətindən irəli gəlmişdi. Bakı Metropoliteninin 1967-ci il noyabrın 6-da istifadəyə verilən ilk 5 stansiyasından biri olan "Sahil" stansiyasının eskalatorları 50 illik istismar müddətini başa vurmuşdu. Onların dəyişdirildiyi müddətdə bir giriş-çixışı olan stansiyanın bağlanması və sərnişindəşımaya prosesinin dayandırılması qaçılmaz idi. Stansiyanın uzunmüddətli istismar dövründə sıradan çıxmış, yaxud köhnəlmiş avadanlıq və digər infrastrukturunun yenilənməsi də lazım gəlirdi. Stansiyada genişmiqyaslı yenidənqurma işlərinə 2017-ci ilin avqust ayından start verildi.

Yenidənqurma prosesi çərçivəsində istismar müddətini başa vurmuş 3 eskalator sökülərək əvəzinə



də Almaniya istehsalı olan 4 yeni eskalator quraşdırıldı. Dərin özüllü stansiyaların xüsusiyyətləri nəzərə alınmaqla, konstruksiyasında bir sıra mühəndis-texniki yeniliklər edilmiş bu eskalatorlar ilk dəfə məhz Bakı Metropolitenində tətbiq olundu. Üç eskalator əvəzinə dördünün qoyulması isə bir giriş-çixışı olan, həmçinin sərnişin axınının gur olduğu stansiyada hərəkətin daha operativ və rahat tənzimlənməsinə şərait yaradacaq. Eskalatorların quraşdırılması başa çatdıqdan sonra stansiyanın ümumi me-

marlıq ansamblına uyğun örtük təbəqəsi çəkilib, işıqlandırma və videomüşahidə sistemləri, habelə monitorlar yenilənib.

Dövlətimizin başçısı "Sahil" stansiyasının əsaslı təmir və yenidənqurmaya qədərki vəziyyətini əks etdirən fotostendle tanış oldu. Bildirildi ki, burada söküntü başa çatdıqdan sonra metal konstruksiyalar, platforma boyunca stansiya yolları və yol divarları gücləndirilib, eləcə də tunellərdə axıntıya qarşı tədbirlər görüldü.

Bakı Metropoliteninin hər bir



stansiyası memarlıq üslubu ilə də seçilir. Özünəməxsus görünüşü olan "Sahil" stansiyasında platformanın orta salonunun sonunda əvvəlki pannonun yerində doğan günəş kompozisiyası yer alır. Bütün divar boyu həkk olunmuş kompozisiya mükəmməlliyi ilə diqqəti çəkir. Bundan başqa, pylon divarları boyunca milli xalçaçılıq sənəti elementləri ilə zənginləşdirilmiş pərvazların arxasının işıqlandırılması və digər yeni elementlər stansiyanın memarlıq ansamblını zənginləşdirir.

Prezident İlham Əliyevin imzaladığı Sərəncamla təsdiq olunmuş Dövlət Proqramına əsasən Bakı Metropoliteni stansiyalarının yeni-

dən qurulması, infrastrukturun müasir standartların tələbləri səviyyəsinə çatdırılması işləri planlı şəkildə aparılır. Dövlətimizin başçısına məlumat verildi ki, hazırda "Bakmil" stansiyasının yenidənqurma tədbirləri mərhələli şəkildə yerinə yetirilir. Yaxın gələcəkdə "Xətai" stansiyasında köhnə eskalatorların dəyişdirilməsi, eləcə də metropolitenin digər stansiya və stansiya yollarında yenidənqurma işlərinin davam etdirilməsi nəzərdə tutulub.

"Sahil" stansiyasında aparılan əsaslı təmir və yenidənqurma işləri ilə tanış olan Prezident İlham Əliyev Bakı Metropoliteninin kollektivinə uğurlar arzuladı, tapşırıq və tövsiyələrini verdi.

Azərbaycan Prezidenti Ermənistanın yeni hakimiyyətinə tövsiyə etdi!

İlham Əliyev: "Mənim illər ərzində dediyim sözləri indi erməni xalqı deyir"

İşğalçı Ermənistanın əvvəlki kriminal rəhbərliyinin, daha dəqiq desək, Serj Sarkisyan hakimiyyətinin uzun illər boyu ölkəmizə qarşı təcavüzkar siyasət yürütməsi, Dağlıq Qarabağ və ətraf rayonlarda vəhşiliklər törədərək, açıq-aşkar terrorçuluq əməlləri ilə günahsız soydaşlarımızı qətlə yetirməsi, çoxsaylı vandalizm aktlarına rəvac verməsi, bir daha təsdiq edir ki, Azərbaycan dövləti və onun rəhbərliyi ötən illər ərzində dəfələrlə bu barədə beynəlxalq aləmi agah edib, baş verənləri faktlar və dəlillər əsasında dünya ictimaiyyətinin diqqətinə çatdırıb. Lakin son bir neçə ay ərzində Ermənistanda baş verən hadisələr, eləcə də, xalqın kriminal Sarkisyan rejiminə qarşı qaldırıldığı qiyamı nəticə etibarilə bu rejimin hakimiyyəti tərk etməsi ilə sonlandı. O cümlədən, beynəlxalq aləm də bu ölkədə baş verənləri, yeni hakimiyyət dəyişikliyinə necə deyirlər, təqdir etdi.

Digər mühüm məqam isə budur ki, Azərbaycan Prezidenti İlham Əliyev dəfələrlə bu barədə bir çox yüksək tribunalardan danışmış, ölkəmizin 20 faiz torpaqlarının erməni işğalında qaldığını diqqətə çatdırıb. Bu barədə dövlət rəhbərimiz müqəddəs Ramazan ayı münasibətilə iftar mərasimində söylədiyi nitqində də bəyan edib. "Mənim illər ərzində dediyim sözləri indi erməni xalqı deyir" - vurğulayan Prezident İlham Əliyev, həmçinin, xatırladı ki, O, dünyanın ən ali kürsüsündə kriminal Ermənistan hakimiyyətini ifşa edib. SİTAT: "Mən dünyanın ən ali kürsüsündən - BMT kürsüsündən Ermənistanın əvvəlki kriminal rejimini ifşa etmişəm. Onları öz adları ilə çağırıram. Onları Xocalı soyqırımında ittiham etmişəm, hərbi cinayətlərdə ittiham etmişəm".

Ölkə başçımız Ermənistanın əvvəlki hakimiyyətini qaniçən, kriminal, quldur rejim adlandırıldığını da xatırladaraq, qeyd olunan fikirlərinin reallıq olduğunu vurğulayıb: "Bütün bunlar həqiqətdir. Mən həqiqəti demişəm, indi bu həqiqəti erməni xalqı deyir".

Göründüyü kimi, eğer Ermənistanın sabiq hakimiyyət dairələri kriminal, quldur rejim olmasaydı, bu zaman erməni xalqı qiyam edərkən, Serj Sarkisyanın hakimiyyətdən getməyinə nail olmazdı. Lakin fakt budur ki, uzun illər Azərbaycana qarşı işğalçılıq və qaniçən siyasətində imzası olan Sarkisyan rejimi devrildi və onun getməsinə daha bir səbəb, eyni zamanda, erməni xalqını ac, səfil gününə məruz qoyması oldu. Belə ki, bu gün istər regional, istərsə də bir çox beynəlxalq miqyaslı layihələrdən



təcrid edilmiş vəziyyətə düşən Ermənistanın hazırkı halının əsas baskarı da, bilavasitə quldur Serj Sarkisyan hakimiyyəti olub. Məhz bu baxımdan, Prezident İlham Əliyev "Mənim illər ərzində dediyim sözləri indi erməni xalqı deyir" fikirlərini irəli sürərək, Ermənistanın ağır və çıxılmaz duruma düşməsinə bu ölkənin işğalçılıq siyasəti yürütməsi və s. faktorlarla əlaqələndirib. Məhz kriminal Sarkisyan rejiminin bu siyasəti nəticəsində, Ermənistanda, demək olar ki, əhalinin böyük hissəsi qalmayıb, onlar müxtəlif ölkələrə qaçaraq, bu rejimdən yaxalarını qurtarmağa, ac qalmamağa çalışıblar.

"İndi erməni xalqı anlayıb ki, onlara 20 il ərzində kriminal xunta rejimi rəhbərlik edib"

"Nəhayət, indi erməni xalqı anlayıb ki, onlara 20 il ərzində kriminal xunta rejimi rəhbərlik edib"-deyə vurğulayan ölkə başçımız Ermənistanın kriminal xunta rejiminin bu ölkəni acınacaqlı vəziyyətə

saldığını qeyd edib. SİTAT: "O kriminal xunta rejimi ki, ancaq öz maraqlarını güdür, o rejim ki, onun yarıtmaz və cinayətkar fəaliyyəti nəticəsində, Ermənistan bu acınacaqlı vəziyyətə düşüb".

Ölkə başçımız xatırladaraq bildirib ki, O, dəfələrlə Ermənistanda iqtisadi böhranın, demoqrafik böhranın yaşandığını, ölkənin boşaldığını, hər il on minlərlə insanın o ölkəni həmişəlik tərk etdiyini, Ermənistanda inkişaf üçün heç bir perspektivin olmadığını deyib. Bu olayların hər birinin arxasında isə birbaşa işğalçılıq faktoru dayanır. Bu işğalçılıq faktoru isə Ermənistanı get-gedə daha çıxılmaz vəziyyətə doğru sürükləyir. SİTAT: "Demişəm ki, Azərbaycan Ermənistanı dalana çevirib, iqtisadi, siyasi və nəqliyyat dalanına çevirib. Nəyə görə? Ona görə ki, Ermənistan torpaqlarımızı işğal edibdir. İndi bütün bunları erməni xalqı deyir və deyir".

Təbii ki, belə davam edərsə, təcrid olunmuş Ermənistan sosial, iqtisadi və s. sahələrdə tənəzzülə uğrayaraq, hətta məhv olmaq təhlükəsini yaşaya bilər. Dağlıq Qarabağ münaqişəsinin əsas baskarı

caq və münaqişənin tezliklə həll olunması üçün ciddi işlər görəcək və imitasiya naminə yox, real danışıqlar prosesinə start veriləcək. Beləliklə, məsələ öz həllini tapa bilər və Qafqaza sülh gələ bilər. Biz bunu istəyirik, biz münaqişənin həllini tələb edirik, bizim buna haqqımız çatır. Ümid edirik ki, bu məsələ danışıqlar yolu ilə tezliklə öz həllini tapa bilər".

"Biz ardıcıl siyasət aparmaqla ölkəmizin ərazi bütövlüyünü bərpa edəcəyik"

Dövlət başçımız Ermənistan-Azərbaycan, Dağlıq Qarabağ münaqişəsinin yalnız beynəlxalq norma və prinsiplər əsasında həll olunmalı olduğunu bir daha vurğulayıb və qeyd edib ki, Dağlıq Qarabağ bizim tarixi torpağımızdır: "Biz bunu, bu həqiqətləri bütün dünyaya çatdırırıq. Bir çox elmi əsərlər və kitablar nəşr edilib, bir çox tədbirlər keçirilib. Biz tarixi həqiqətləri çatdırmalıyıq və çatdırırıq. Dağlıq Qarabağın tarixən Azərbaycan xalqına məxsus olması, artıq heç kimdə şübhə doğurmur. Hüquqi nöqtəyi-nəzərdən Dağlıq Qarabağ Azərbaycanın ayrılmaz hissəsidir, bütün dünya Azərbaycanın ərazi bütövlüyünü tanıyır".

"Heç bir ölkə Dağlıq Qarabağda mövcud olan kriminal, qondarma rejimi tanımır və əminəm ki, tanımayacaq"-deyə vurğulayan Prezident İlham Əliyevə görə, bu amillər, həm tarixi faktlar, həm beynəlxalq hüququn normaları, beynəlxalq təşkilatların qərar və qətnamələri, nəinki Azərbaycanın mövqeyini gücləndirir, eyni zamanda, münaqişənin həlli üçün əsas yaradır, hüquqi baza yaradır. "Biz yorulmaz fəaliyyət nəticəsində, buna nail olmuşuq"-deyə qeyd edən ölkə başçımız, məhz ardıcıl siyasətin aparılması ölkəmizin ərazi bütövlüyünün bərpası ilə nəticəsini tapacaq: "Əminəm ki, biz ardıcıl siyasət aparmaqla istədiyimizə nail olacağıq, ölkəmizin ərazi bütövlüyünü bərpa edəcəyik. Buna mənim şübhəm yoxdur. Həm tarixi həqiqətlər, hüquqi baza, BMT Təhlükəsizlik Şurasının qətnamələri, digər təşkilatların qərar və qətnamələri, bizim iqtisadi gücümüz, hərbi gücümüz və bölgədə mövcud olan real vəziyyət bunu deməyə əsas verir".

Beləliklə, Prezident İlham Əliyevin mühüm və əhəmiyyətli fikirləri də belə nəticəyə gəlməyə kifayət qədər zəmin yaradır ki, Ermənistanın hazırkı rəhbərliyi ciddi şəkildə götür-qoy edərkən, əvvəlki cinayətkar rejimin yanlışlıqlarını təkrarlamaq, əksinə, ölkələrinin düşdüyü ağır vəziyyətdən çıxması üçün beynəlxalq hüququn tələblərinə riayət etməlidir. Əks-halda, bu ölkənin gələcəyi böyük sual altında qala bilər.

Rövşən NURƏDDİNOĞLU

8 iyun 2018-ci il

Son 15 il ərzində ölkənin qeyri-neft məhsulları ixracı dörd dəfədən çox artıb

“Made in Azerbaijan” brendi ilə dünya bazarına çıxarılan məhsullarımıza tələbat getdikcə artmaqdadır

İqtisadiyyatını şaxələndirən, özəl sektorun inkişafını təmin edən və istehsal olunan məhsulların ixrac arealının genişləndirilməsi, bütövlükdə, Azərbaycanın ixrac potensialını və imkanlarını artırır. Eyni zamanda, xarici iqtisadi əlaqələrin mühüm tərkib hissəsi olan ticarət fəaliyyətini tənzimləyən qanunvericilik bazası isə təkmilləşdirilir. Prezident İlham Əliyevin aprelin 20-də ölkədə idxal-ixrac əməliyyatlarına nəzarət sisteminin təkmilləşdirilməsi ilə əlaqədar imzaladığı Sərəncam da bu məqsədə xidmət edir. Sənəd qeyri-neft məhsullarının ixracı üzrə prosedurları sadələşdirəcək və ixracın həcmində artma-sına səbəb olacaq.

Ölkədə aparılan iqtisadi islahatlar nəticəsində son illər sahibkarların öz ixrac-idxal əməliyyatlarını daha rahat şəkildə yerinə yetirmələri üçün bir sıra tədbirlər həyata keçirilib. İxrac potensialından tam səmərəli istifadə olunması üçün hökumət tərəfindən bir sıra addımlar atılıb, müvafiq sənədlər imzalanıb. Bu sahədə xeyli nailiyyətlər əldə olunub. Məhz islahatlar geniş vüsət alıb, Azərbaycanın dünyanı əksər ölkələri ilə ticarət dövriyyələri artır və yeni ticarət müqavilələri bağlanır. Son 3 ayda 150-yə yaxın ölkə ilə xarici ticarət əməliyyatları aparılan Azərbaycan ilə bu gündəlik xarici dövlətlər arasında investisiyaların təşviqi və qarşılıqlı qorunması haqqında xeyli saziş imzalanıb. 15 il ərzində ölkənin qeyri-neft məhsulları ixracının 4 dəfədən çox artması isə aparılan islahatların böyük səmərə verdiyini göstərir. Belə ki, Azərbaycanın xarici ticarət dövriyyəsi 31 faiz, ümumi ixrac 24, qeyri-neft sektoru üzrə ixrac 37 faiz artıb. Əlbəttə ki, bu, Prezident İlham Əliyevin həyata keçirdiyi iqtisadi islahatların, yürütdüyü müstəqil siyasətin bariz nümunəsidir. İxracın şaxələndirilməsi iqtisadi sahədə əsas prioritet məsələdir. Dövlət daha çox qeyri-neft sektorunun inkişafı, yerli istehsalın güclənməsi, yeni iş yerlərinin açılması və ölkəmizin daha da sürətlə inkişafı üçün bütün lazımı addımları atır.

İxracın genişləndirilməsi, rəqabətə davamlı və ixrac potensialı məhsullar bazasının zənginləşdirilməsi istiqamətində dövlət başçısının “Made in Azerbaijan” brendinin xarici bazarlarda genişmiqyaslı təşviqinə dair 5 oktyabr 2016-cı il tarixli Fərmanı mühüm əhəmiyyət kəsb edir. Fərmana uyğun olaraq, xarici ölkələrə ixrac missiyaları təşkil edilir, beynəlxalq əhəmiyyətli sərgilərdə “Made in Azerbaijan” vahid ölkə stendi ilə iştirak təmin olunur. Azərbaycan məhsulları xarici KİV-də reklam edilir, ixrac təşviqinin geri ödənilməsi mexanizmi tətbiq edilir. İqtisadi islahatların Təhlili və Kommunikasiya Mərkəzinin “İxrac İcmalı”nın 2018-ci ilin aprel ayında göstərilən statistik məlumatlar təsdiq edir ki, artıq dünya bazarında Azərbaycan məhsullarına



tələbat artır.

İcmalın bu sayında göstərilir ki, 2018-ci ilin son 3 ayı ərzində qeyri-neft sektoru üzrə ixrac 356,4 milyon dollar təşkil edib. 2017-ci ilin müvafiq dövrü ilə müqayisədə bu ilin yanvar-mart aylarında qeyri-neft sektoru üzrə ixrac 35 faiz artıb. Son 3 ayda Rusiyaya 98,7 milyon, Türkiyəyə 97,6 milyon, İsveçrəyə 33,8 milyon, Gürcüstana 31,8 milyon və Çinə 11,9 milyon dollar dəyərində qeyri-neft sektoruna aid mal ixrac olunub. Dövlət Statistika Komitəsinin məlumatına əsasən, 2018-ci ilin ilk rübü ərzində ixrac olunan qeyri-neft sektoru məhsulları arasında elektrik enerjisi (33,9 milyon dollar) birinci, qızıl (30,9 milyon dollar) ikinci, xüsusi kütləsi 0,94-dən az olan ilkin formalı polietilen (26,3 milyon dollar) üçüncü olub. Ümumiyyətlə isə, 3 ay ərzində meyvə-tərəvəz ixracı 80,7 milyon, elektrik enerjisinin ixracı 33,9 milyon, plastmasa və onlardan hazırlanan məmulatların ixracı 32,2 milyon, alüminium və ondan hazırlanan məmulatların ixracı 30,9 milyon, qara metallar və onlardan hazırlanan məmulatların ixracı 15,8 milyon, kimya sənayesi məhsullarının ixracı 12,4 milyon dollar dəyərində olub.

2017-ci ilin müvafiq dövrü ilə müqayisədə 2018-ci ilin I rübündə elektrik enerjisinin ixracı 8,6 dəfə, meyvə-tərəvəzin ixracı 45,7 faiz, qara metallar və onlardan hazırlanan məmulatların ixracı 34,8 faiz, kimya sənayesi məhsullarının ixracı 29,5 faiz, pambıq ipliyi ixracı 24,8 faiz, çayın ixracı 12,9 faiz, alüminium və ondan hazırlanan məmulatların ixracı 4 faiz artıb.

Ötən ayda qeyri-neft sektoru üzrə ixrac 115 milyon dollar təşkil edib. Belə ki, martda ən çox qeyri-neft sektoruna aid mal Türkiyəyə ixrac edilib (42,3 milyon dollar). Ötən ay qeyri-neft sektoru üzrə ixracda birinciliyə elektrik enerjisi sahiblənib (13,6 milyon dollar). Bu siyahıda ikinci yeri tomat (9,3 milyon dollar), üçüncü yeri isə qabığı təmizlənmiş meşə fındığı (8,3 milyon dollar) tutub.

“İxrac icmalı”nda həm də xidmət ixracına yer ayrılıb. Göstərilir ki, son 3 ayda “Azərkosmos” ASC tərəfindən dünyanın 18 ölkəsinə peyk və telekommunikasiya xidmətləri ixrac edilib. Cari ilin ilk 3 ayında “Azərkosmos” ASC peyk və telekommunikasiya xidmətlərinin ixracından 3,4 milyon dollar məbləğində gəlir əldə edib. “Azərkosmos” ASC-nin xidmət ixracından əldə etdiyi gəlir onun ümumi gəlirlərinin 86 faizini təşkil edib. “Azərkosmos” ASC-nin 2018-ci ilin I rübündə xidmət ixracı həyata keçirdiyi əsas ölkələr Fransa,

BƏƏ, Almaniya, Gürcüstan, Çin, Misir, Qırğızıstan, Kipr, CAR, Birləşmiş Krallıq, Ukrayna və digərlərdir. “İxrac icmalı”nda məlumat verilir ki, son 3 ayda Azərbaycana dünyanın 151 ölkəsindən 629,4 min və ya ötən ilin müvafiq dövrü ilə müqayisədə 12,4 faiz çox əcnəbi və vətəndaşlığı olmayan şəxs gəlib. 2018-ci ilin yanvar-mart ayları ərzində Azərbaycana gələn xarici vətəndaşların bank kartları vasitəsilə apardıqları əməliyyatlar 105,8 milyon manat təşkil edib və ötən ilin mart ayı ilə müqayisədə 16 faiz artıb. Ümumiyyətlə, 2017-ci ilin müvafiq dövrü ilə müqayisədə 2018-ci ilin yanvar-mart ayları ərzində Azərbaycana gələn xarici vətəndaşların bank kartları vasitəsilə apardıqları əməliyyatların dəyəri 18 faiz artaraq, 296,7 milyon manat təşkil edib.

İcmalda son 3 ay ərzində “Azexport.az” portalına daxil olan ixrac sifarişləri barədə məlumat verilir. Qeyd edilir ki, bu müddət ərzində 185,6 milyon dollar məbləğində ixrac sifarişi daxil olub. Mart ayı ərzində portala 66,5 milyon dollar məbləğində ixrac sifarişləri edilib. Ümumilikdə isə, 2017-ci ilin yanvar ayından 2018-ci ilin 31 mart tarixinə kimi “Azexport.az” portalına dünyanın 90 ölkəsindən daxil olan ixrac sifarişlərinin dəyəri 660,6 milyon dollar təşkil edib.

Daxil olan sifarişləri məhsullar üzrə təhlil etdikdə məlum olub ki, cari ilin mart ayında ən çox ixrac sifarişi şərab, yumurta, nar şirəsi, alma, fındıq ləpəsi, qənnadı məhsulları, pomidor, buğda kəpəyi, makaron, çay, zəfəran, pambıq yağı, tibbi tənzif, dekorativ güllər, konservləşdirilmiş ət, mühərrik yağı, tikinti materialları və s. mallara daxil olub.

Göründüyü kimi, artıq şöhrət qazanan “Made in Azerbaijan” brendi ilə dünya bazarına çıxarılan məhsullarımıza tələbat getdikcə artmaqdadır.

“Səs” Analitik Qrupu

Məhsullar “Naxçıvan İslam Mədəniyyətinin Paytaxtı - 2018” loqosu ilə satılır

Naxçıvan şəhərinin 2018-ci il üçün İslam Mədəniyyətinin Paytaxtı olması ilə bağlı Naxçıvan Muxtar Respublikası İqtisadiyyat Nazirliyinə verilmiş tapşırıqların icrası istiqamətində muxtar respublikada fəaliyyət göstərən “Ləzzət Qida Sənaye” MMC-nin, Babək “Sirab” ASC-nin və Ordubad “Qənnadı Məmulatları” MMC-nin istehsal etdiyi məhsullar üzərində “Naxçıvan İslam Mədəniyyətinin Paytaxtı - 2018” loqosu olan hədiyyəlik qutularda satışa çıxarılacaq.



AZƏRTAC-ın Naxçıvan bürosu xəbər verir ki, “Ləzzət Qida Sənaye” MMC-nin istehsalı olan və üzərində Naxçıvanın simvolları əks edilmiş kakaolu kokos kremli vaflı, rahat lokum, peçenye, habelə qarışıq çərəz, qovurulmuş fıstıq və qarğıdalı çubuqlarından ibarət hədiyyəlik çanta yüksək zövqlə dizayn olunub. Şəhərin mağaza və marketlərində geniş alıcı kütləsi qazanan bu məhsullar Naxçıvandan hədiyyə ilə geri qayıtmaq istəyən turistlər üçün çox yaxşı seçimdir. Eləcə də Babək “Sirab” ASC-nin istehsalı olan 0,33 litr qazsız, 0,5 litr qazlı şüşə qablara doldurulmuş “Sirab” suyu və üzərində “Sirab” loqolu stəkandan ibarət hədiyyəlik çanta min bir dərdin dərmanı olan Naxçıvanın mineral sularının daha geniş tanınması baxımından maraqlı kompozisiyadır.

Muxtar respublikaya xas yerli məhsulların istehsalı sahəsində uğurlu fəaliyyət göstərən digər müəssisə olan Ordubad “Qənnadı Məmulatları” MMC-nin “Ordubad nemətləri” əmtəə nişanı ilə satışa çıxarılan məhsullarının “Naxçıvan İslam Mədəniyyətinin Paytaxtı - 2018” loqosu ilə dizayn olunmuş hədiyyəlik çantalarda alıcılara təklif olunması bu müəssisənin istehsal etdiyi məhsulların daha həvəslə alınmasına imkan yaradıb. Müəssisənin Naxçıvan şəhərindəki satış mağazasından bildirilə bilər ki, burada “Ordubad nemətləri” əmtəə nişanlı müəbbə, bəkməz, kompot və digər məhsullara tələbat böyükdür. Hədiyyəlik çantalarda qablaşdırılmış 500 qramlıq şüşə qablarda satışa verilən ərik, tut, cəviz, qızılgül müəbbələri dəsti maraqla qarşılıb. Artıq 500-dən çox belə hədiyyə dəstinin satıldığını və qarşıdakı dövrdə tələbatın artacağını da öyrəndik.

OPEC: Azərbaycanın 7 milyard barrel təsdiqlənmiş neft ehtiyatları var

Ötən ilin sonuna Azərbaycanın təsdiq edilmiş xam neft ehtiyatları 7 milyard barrel təşkil edib. AZƏRTAC xəbər verir ki, bu barədə Neft İxrac Edən Ölkələr Təşkilatının (OPEC) illik statistik hesabatında deyilir.

2017-ci ilin sonuna olan məlumata görə, Xəzəryanı ölkələrdən İranın təsdiqlənmiş neft ehtiyatları 155 milyard 600 milyon barrel, Rusiyanın 80 milyard barrel, Qazaxıstanın 30 milyard barrel, Türkmənistanın isə 600 milyon barrel olub.

Dünyada təsdiq olunmuş neft ehtiyatlarına görə ilk sırada 302 milyard 809 milyon barrel ilə Venesuela, ikinci yerdə 266 milyard 260 milyon barrelə Səudiyyə Ərəbistanı, üçüncü sırada İran (155,6 milyard barrel), dördüncü yerdə 147 milyard 223 milyon barrel ilə İraq, beşinci sırada isə 101 milyard 500 milyon barrelə Küveyt qararlaşıb. Dünyada təsdiqlənmiş neft ehtiyatları ən az olan ölkə 198 milyon barrel ilə Belarusdur.

Dünya üzrə təsdiq edilmiş xam neft ehtiyatları 1 trilyon 482 milyard 773 milyon barrel olub. Bu həcm 81,9 faizi, yəni 1 trilyon 214 milyard 209 milyon barrelə OPEC-ə üzv ölkələrdədir. İqtisadi Əməkdaşlıq və İnkişaf Təşkilatı (OECD) üzrə təsdiq olunmuş neft ehtiyatları 57 milyard 769 milyon barrel, keçmiş Sovet İttifaqı ölkələrinin ehtiyatları isə 118 milyard 886 milyon barrelədir.



Naxçıvan şəhərinin 2018-ci il üçün İslam mədəniyyətinin paytaxtı elan edilməsi ilə əlaqədar yaradılmış Təşkilat Komitəsinin iclası keçirilib

İyunun 7-də Naxçıvan Muxtar Respublikası Ali Məclisində Naxçıvan şəhərinin 2018-ci il üçün İslam mədəniyyətinin paytaxtı elan edilməsi ilə əlaqədar yaradılmış Təşkilat Komitəsinin iclası olub.

Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, Naxçıvan Muxtar Respublikası Ali Məclisinin Sədri, Naxçıvan şəhərinin 2018-ci il üçün İslam mədəniyyətinin paytaxtı elan edilməsi ilə əlaqədar yaradılmış Təşkilat Komitəsinin sədri Vasif Talibov, Azərbaycan Respublikasının mədəniyyət naziri, Naxçıvan şəhərinin 2018-ci il üçün İslam mədəniyyətinin paytaxtı elan edilməsi ilə əlaqədar yaradılmış Təşkilat Komitəsi sədrinin müavini Əbülfəz Qarayev və təşkilat komitəsinin üzvləri Naxçıvan şəhərinin İslam mədəniyyətinin paytaxtı seçilməsi ilə bağlı görülən işləri əks etdirən sərəgiyə baxıblar.

Sərgidə "İslam mədəniyyətinin paytaxtı Naxçıvan-2018" gümüşdən hazırlanan loqotipi, üzərində loqotip əks olunan döş nişanları, zərflər, poçt markaları, "Naxçıvanın türk-islam mədəniyyəti abidələri: tarixdə və günümüzdə" beynəlxalq konfransının materialları, "Naxçıvan: türk-islam mədəniyyəti abidələri", "İslamda müdrik kəlamlar", "Naxçıvan türbələri", "Naxçıvan hamamları", "Naxçıvan buzxanaları", "Qədim və müasir Naxçıvan" kitabları, "İslam mədəniyyətinin paytaxtı Naxçıvan-2018" loqotipinin tanıtım videoçarxı, "Naxçıvan: türk-islam mədəniyyəti abidələri" televiziya filmi, Naxçıvanda türk-islam mədəniyyəti abidələrinin əks olunduğu sənədlər, həmçinin üzərində loqo olan xalça, duzdan, muncuqdan, gipsdən, misdən və dəridən hazırlanan əl işləri, müxtəlif aksesuarlar, eləcə də "İslam mədəniyyətinin paytaxtı Naxçıvan-2018" loqosunun əks olunduğu yerli məhsullar nümayiş olunurdu.

Sərgiyə baxışdan sonra Təşkilat Komitəsinin iclasında çıxış edən Naxçıvan Muxtar Respublikası Ali Məclisinin Sədri Vasif Talibov deyib: Naxçıvan şəhərinin 2018-ci il üçün İslam mədəniyyətinin paytaxtı seçilməsi ilə bağlı tədbirlərin keçirilməsini təmin etmək məqsədilə Azərbaycan Respublikası Prezidentinin 2016-cı il 2 iyun tarixli Sərəncamı ilə Təşkilat Komitəsi yaradılmışdır. Təşkilat Komitəsinin 2016-cı il noyabrın 25-də ilk iclası keçirilmiş, ötən dövrdə isə işçi qrupu səviyyəsində yığıncaqlar olmuşdur. Bu gün isə Təşkilat Komitəsinin ikinci iclası keçirilir. İyunun 20-də Naxçıvan Dövlət Musiqili Dram Teatrında Naxçıvan şəhərinin 2018-ci il üçün İslam mədəniyyətinin paytaxtı seçilməsi ilə bağlı açılış tədbiri keçiriləcəkdir. Bununla bağlı Tədbirlər Planına uyğun olaraq müvafiq hazırlıq işləri görülür.

İclasda Naxçıvan Muxtar Respublikasının mədəniyyət naziri Nətvan Qədimova görülmüş işlər barədə məlumat verərək qeyd edib ki, Naxçıvan Muxtar Respublikası Ali Məclisi Sədrinin 2017-ci il 23 yanvar tarixli Sərəncamına əsasən "İslam mədəniyyətinin paytaxtı Naxçıvan - 2018" loqotipi hazırlanıb. Hazırda Naxçıvan şəhərindəki moni-



torlarda, Naxçıvan Beynəlxalq Hava Limanının və Naxçıvan şəhərinin girişində, "Naxçıvanqala" Tarix-Memarlıq Muzey Kompleksində və "Təbriz" otelində loqotip nümayiş olunur. Bundan əlavə, kütləvi informasiya vasitələrində, internet saytlarında və sosial şəbəkələrdə də loqotip tanıtılır. Üzərində loqotip əks olunmuş 100 min ədəd zərf, 100 min ədəd poçt markası, markalardan ibarət 200 ədəd buklet, 500 ədəd döş nişanı hazırlanıb. Tədbirlər Planına əsasən Naxçıvanda türk-islam mədəniyyəti abidələrindən Möminə Xatın, Yusif Küseyroğlu, Gülüstan türbələrinin və Qarabağlar Türbə Kompleksinin İSESCO-nun siyahısına daxil edilməsi ilə bağlı müvafiq sənədlər hazırlanaraq aidiyyəti üzrə təqdim edilib.

2017-ci il iyulun 7-də "Naxçıvanın türk-islam mədəniyyəti abidələri: tarixdə və günümüzdə" beynəlxalq konfransı, dekabrın 6-da "Ümummilli lider Heydər Əliyev dini həmrəyliyin yaradıcısıdır" mövzusunda konfrans keçirilib. Muxtar Respublikanın türk-islam mədəniyyəti abidələrinin təbliği məqsədilə çap materiallarının hazırlanması da diqqətdə saxlanılıb. "İslamda müdrik kəlamlar", "Naxçıvan: türk-islam mədəniyyəti abidələri", "Naxçıvan buzxanaları", "Naxçıvan hamamları", "Naxçıvan türbələri" kitabları, "Naxçıvan türk-islam mədəniyyəti abidələri: tarixdə və günümüzdə" mövzusunda keçirilmiş beynəlxalq konfransın materialları nəşr olunub. "İslam mədəniyyətinin paytaxtı Naxçıvan-2018" rəsmi internet sahifəsi, "Naxçıvan: türk-islam mədəniyyəti abidələri", "İslam mədəniyyətinin paytaxtı Naxçıvan" televiziya filmləri, "Naxçıvan-2018. İslam mədəniyyəti" videoçarxı, eləcə də "İslam mədəniyyətinin paytaxtı Naxçıvan-2018" loqotipi əks olunmuş sənədlər hazırlanıb.

Diqqətə çatdırılıb ki, 2018-ci il fevralın 21-də ümumtəhsil məktəblərinin şagirdləri üçün Azərbaycan Milli Elmlər Akademiyasının Naxçıvan bölməsində "Naxçıvan İslam mədəniyyətinin paytaxtı kimi" mövzusunda interaktiv dərslər keçirilib. Muxtar Respublikada türk-islam mədəniyyəti abidələrinin təmir və bərpası da diqqətdə saxlanılır. Hazırda Şərur rayonundakı Yengicə hamamında və Kəngərli rayonundakı Qarabağlar Türbə Kompleksində əsaslı bərpa işləri davam etdirilir. Eyni zamanda, Naxçıvanın İslam

mədəniyyətinin paytaxtı elan edilməsi ilə bağlı İSESCO-nun saytına yerləşdirmək üçün "Naxçıvan İslam mədəniyyətinin paytaxtı - 2018" loqotipi, Naxçıvanın müasir görüntülərini, təbiətini, tarix-mədəniyyət abidələrini əks etdirən fotosəkillər seçilərək aidiyyəti üzrə təqdim edilib. Həmçinin muxtar Respublikanın mədəniyyət müəssisələrində də "Naxçıvan İslam mədəniyyətinin paytaxtı - 2018" devizi altında tədbirlər keçirilib.

İclasda "Naxçıvan İslam mədəniyyətinin paytaxtı - 2018" açılış tədbirinin proqramı Təşkilat Komitəsinin üzvlərinə təqdim edilib.

Azərbaycan Respublikasının mədəniyyət naziri Əbülfəz Qarayev çıxış edərək deyib ki, Naxçıvan şəhərinin İslam mədəniyyətinin paytaxtı elan edilməsi ilə bağlı müəyyən edilmiş vəzifələrin icrası ötən dövrdə diqqətdə saxlanılıb. Azərbaycan Milli Kitabxanasında Naxçıvanın İslam mədəniyyətinin paytaxtı seçilməsi ilə bağlı sərəgiyə açılıb, bütün ölkə kitabxanalarında müvafiq guşələr yaradılıb, mədəniyyət müəssisələrində tədbirlər keçirilib. Eyni zamanda İSESCO-nun saytında "Naxçıvan İslam mədəniyyətinin paytaxtı - 2018" tədbiri haqqında ingilis, ərəb və fransız dillərində məlumat yerləşdirilib. "Naxçıvan İslam mədəniyyətinin paytaxtı - 2018" tədbirinə böyük maraq vardır. Beynəlxalq təşkilatların və İslam ölkələrinin yüksək səviyyəli nümayəndələrinin tədbirdə iştirakı gözlənilir. Qonaqların Bakı şəhərində qarşılanması və Naxçıvan şəhərinə yola salınması ilə bağlı bütün təşkilati işlər görülüb. Muxtar Respublikada yaradılan müasir infrastruktur və İslam dini dəyərlərinin yaşadılması sahəsində görülən işlər tədbirin yüksək səviyyədə keçirilməsinə imkan verəcəkdir.

Naxçıvan Muxtar Respublikası Ali Məclisinin Sədri Vasif Talibov açılış tədbirinə hazırlıqla bağlı tapşırıqlar verərək deyib ki, Naxçıvan Muxtar Respublikasının Mədəniyyət Nazirliyi Naxçıvanda "İslam filmləri həftəsi"nin keçirilməsi üçün ölkələri və filmləri müəyyənləşdirməli, cari ilin sentyabr ayında İslam dinini olduğu kimi təqdim edən filmlərdən ibarət "İslam filmləri həftəsi" keçirilməlidir. İqtisadiyyat Nazirliyi "İslam mədəniyyətinin paytaxtı Naxçıvan-2018" loqotipi əks olunmuş sənədlərin hədiyyələr mağazalarında satışının təşkilini

publikasındakı idarəsi avtobuslara ingilis dilini bilən bələdçilər və öz nümayəndələrini müəyyənləşdirəcəkdir.

Ali Məclisin Sədri deyib ki, Ekologiya və Təbii Sərvətlər və Mədəniyyət nazirlikləri İSESCO-nun "Yaşıl şəhər strategiyası" ekspertlərinin görüşünün Naxçıvan Şəhər İcra Hakimiyyətinin akt zalında keçirilməsini təmin etməli, Azərbaycan Milli Elmlər Akademiyasının Biorekurslar İnstitutu ilə birlikdə Naxçıvan təbiəti ilə bağlı kitab və fotosəkillərdən ibarət sərgi açılmalıdır. Tədbir iştirakçılarının qarşılanması və yola salınması ilə bağlı məsələlər Xarici İşlər Nazirliyinin Naxçıvan Muxtar Respublikasındakı idarəsinə, Mədəniyyət Nazirliyinə və Naxçıvan Beynəlxalq Hava Limanına tapşırılmışdır.



diqqətdə saxlanmalıdır. Tədbirlər Planına əsasən 2018-ci ildə "İslam dini və ailə dəyərləri" mövzusunda konfrans, iyun ayının 20-dək "İslam dəyərləri: ramazan və qurban bayramları" mövzusunda elmi forum təşkil edilməlidir. Təşkilat Komitəsi Azərbaycan Milli Elmlər Akademiyasının Naxçıvan bölməsi, Dini Qurumlarla İş üzrə Dövlət Agentliyi, Ailə, Qadın və Uşaq Problemləri üzrə Dövlət Komitəsi ilə birlikdə bu tədbirlərin keçirilməsini təmin etməli, İslam dinində ailə dəyərlərinin, eləcə də Ramazan və Qurban bayramlarının mahiyyəti elmi şəkildə izah olunmalıdır.

Qeyd olunub ki, Naxçıvan Muxtar Respublikası Mədəniyyət Nazirliyi Xarici İşlər Nazirliyinin Naxçıvan Muxtar Respublikasındakı idarəsi ilə birlikdə açılış tədbirində iştirak edəcək ölkələrin siyahısını müəyyənləşdirməli, açılış tədbiri üçün eyni ölçüdə 2 ədəd Dövlət bayrağı, İSESCO-nun və üzərində "İslam mədəniyyətinin paytaxtı Naxçıvan - 2018" loqotipi əks olunmuş bayraqlar hazırlanmalıdır. Açılış tədbirində nümayiş üçün hazırlanmış "İslam mədəniyyətinin paytaxtı Naxçıvan" filmi ingilis dilinə tərcümə olunmalıdır. Dram Teatrının foyesində "Mənim Naxçıvanım" foto sərgisi təşkil olunmalı, yarım saatlıq konsert proqramı hazırlanmalı, Naxçıvan Biznes Mərkəzində sərgi təşkil olunmalıdır. Rabitə və Yeni Texnologiyalar Nazirliyi açılış tədbirində ərəb və ingilis dillərində sinxron tərcüməni təmin etməlidir. Tədbirin proqramına əsasən iyun ayının 19-20-də qonaqların mədəni-kütləvi tədbirlərdə iştirakı və görməli yerlərlə tanışlığı üçün Neqliyyat Nazirliyi avtobuslar ayırılmalı, Xarici İşlər Nazirliyinin Naxçıvan Muxtar Res-

İclasda Təşkilat Komitəsinin üzvü, Azərbaycan Milli Elmlər Akademiyasının vitse-prezidenti İsa Həbibbəyli çıxış edərək deyib ki, Naxçıvan şəhərinin İslam mədəniyyətinin paytaxtı seçilməsi əlamətdar hadisədir. Görülən işlər Naxçıvanın İslam mədəniyyətinin paytaxtı kimi Azərbaycan dövlətçiliyinə layiq şəkildə bütün dünyaya təqdim edəcəkdir. Naxçıvan tək-tənriciliyin mərkəzidir və qədim diyarda bununla bağlı 3 mühüm abidə vardır. Bu torpaqda böyük mədəniyyət formalaşmışdır. Naxçıvan abidələrində İslami dəyərlər və dünyəvilik vəhdətdə götürülüb. Nəticədə Naxçıvanda İslam dininə cəhəlt və fanatizmdən uzaq yeni bir baxış - elmi və mədəni yanaşma formalaşmışdır. Naxçıvan şəhərinin İslam mədəniyyətinin paytaxtı seçilməsi və bununla bağlı görülən işlər İslam münasibətinin Naxçıvan modeli, əsliyə isə ümumdünya miqyasında gerçək İslam modelidir. İsa Həbibbəyli qeyd edib ki, Azərbaycan Milli Elmlər Akademiyasında Naxçıvan şəhərinin İslam mədəniyyətinin paytaxtı seçilməsi ilə bağlı tədbirlər keçirilib, "Naxçıvan xalçaları" və "İslamda müdrik kəlamlar" kitabları ərəb dilinə tərcümə olunub, dövrü mətbuatda məqalələr dərc olunub.

Ali Məclisin Sədri Naxçıvanda İslam dininə, onun dəyərlərinə və mahiyyətinə uyğun münasibətin formalaşdığını, Naxçıvan şəhərinin İslam mədəniyyətinin paytaxtı seçilməsinin isə bu qədim diyarın tanıtılması baxımından mühüm əhəmiyyətə malik olduğunu diqqətə çatdırıb, açılış tədbirinin ölkə və dünya mətbuatında geniş işıqlandırılmasının vacibliyini qeyd edib.

8 iyun 2018-ci il

Uşaq bağçalarının tikintisi uğurla davam edir

Dövlət başçısının Sərəncamı ilə Naftalan şəhərində Körpələr Evi-Uşaq Bağçası binasının tikintisinə 3 milyon manat ayrılıb

Azərbaycanın sürətlə inkişafı ölkəmizin dünyaya dövlətləri arasında böyük gücə və nüfuz malik dövlət olduğunu təsdiqləyir. 15 il əvvəl, qarşıya qoyulan strateji məqsədlər, həyata keçirilən səmərəli daxili və xarici siyasət nəticəsində, bütün sahələrdə möhtəşəm uğurlar əldə edilib. Dövlət tərəfindən həyata keçirilən milli strategiya, yürüdülməli ictimai-siyasi, mədəni mövqə, məhz Azərbaycan ətrafında yüksək imicin formalaşmasına gətirib çıxarıb. Azərbaycan iqtisadiyyatının əsasını təşkil edən neft və bununla bağlı imzalanan beynəlxalq sazişlər, müqavilələr dövlətin maliyyə vəsaitinin yüksəlməsinə və bunun müqabilində ölkənin, bütövlükdə, sferasının dəyişməsinə səbəb olub. Ölkəmizdə həyat səviyyəsinin yaxşılaşdırılması istiqamətində həyata keçirilən tədbirlər və əldə olunan uğurlar, Azərbaycan Prezidenti İlham Əliyev tərəfindən qəbul olunmuş dövlət proqramları, elm, təhsil və mədəniyyət sahəsinə qayğının artırılması, bu və ya digər sahələrdə mühüm qərarların qəbulu nailiyyətlərimizin göstəricisidir. Sosialyönümlü siyasətin nəticəsi olaraq, son on beş ildə əmək haqqları və pensiyalar artırılıb, məcburi köçkünlərin problemləri həllini tapmışdır. Səhiyyə sahəsində də nəzərəcarpacaq işlər görülmüş, 600-ə qədər yeni səhiyyə müəssisəsi - xəstəxanalar, poliklinikalar tikilib və ya əsaslı təmir və yenidənqurma işlərindən sonra istifadəyə verilib. Yeni məktəblər tikilmiş və ya əsaslı təmir və yenidənqurma işlərindən sonra istifadəyə verilmişdir.



UŞAQLARIN SAĞLAM MÜHİTDƏ BÖYÜMƏSİ VƏ TƏRBIYƏ OLUNMASI, MÜVAFIQ STANDARTLARA CAVAB VERƏN TƏHSİL MÜƏSSİSƏLƏRİNDƏ OXUMASI ÜÇÜN HƏR CÜR ŞƏRAİT YARADILIB

Uşaq hüquqlarının tam həcmdə təmin edilməsi, uşaq problemlərinin ardıcıl həlli ölkəmizdə bu sahədə həyata keçirilən dövlət siyasətinin prioritet istiqamətlərindən biridir. Onlara uşaqlıqda göstərilən qayğı və məhəbbət gələcək fiziki sağlamlığın, mənəvi saflıq və zənginliyin rəhni kimi qəbul edilir. Bu gün uşaqların sağlam mühitdə böyümələri və tərbiyə olunmaları, müvafiq standartlara cavab verən təhsil müəssisələrində oxumaları üçün hər cür şərait yaradılmışdır. Uşaqların keyfiyyətli təhsil və yüksək dünya standartlarına cavab verən tibbi xidmətlərlə təmin edilmələri, hərtərəfli qayğı ilə əhatə olunmaları, onlar üçün zəruri şəraitin yaradılması, böyüməkdə olan nəslin şəxsiyyət və layiqli vətəndaş kimi formalaşması başlıca prinsiplərindəndir.

Son illərdə ölkədə məktəbəqədər təhsil müəssisələrinin inkişafı istiqamətində mühüm addımlar atılmış, müxtəlif şəhər və rayonlarda məktəbəqədər təhsil müəssisələrinin tikintisi, əsaslı təmiri və bərpası istiqamətində uğurlu işlər görülmüşdür. Bütün bu görülən işlərə baxmayaraq, hələ də ölkəmizdə məktəbəqədər təhsil müəssisələrinin - uşaq bağçalarının tikintisinə çox böyük ehtiyac var. Etiraf edək ki, bu gün fəaliyyət göstərən uşaq bağçalarının bir qismi Sovet dövründə tikilib. O zamandan bu günə qədər Azərbaycanda əhalinin sayında müşahidə olunan artımı mövcud bağçaların tələbatı ödəmir. Bu problem həm Bakıda, həm də digər şəhər və rayonlarda müşahidə olunur. Cənab Prezidentin tapşırığı ilə bu gün paytaxtımızda qəzalı binaların hər birinin yerində tikilən binanın birinci mərtəbəsində uşaq bağçasının inşası nəzərdə tutulur. Cənab İlham Əliyev vurğulayıb ki, ancaq bu yolla Bakı şəhərində bir-iki ilə 80-dən çox uşaq bağçası istifadəyə veriləcək. Bu gün Azərbaycanın regionlarında da uşaq bağçalarının tikintisinə ehtiyac var. İyunun 5-də Azərbaycan Respublikası Prezidenti İlham Əliyev Naftalan şəhərində yeni körpələr evi-uşaq bağçası binasının tikintisi ilə bağlı Sərəncam imzalayıb. Sərəncama əsasən, Naftalan şəhərində yeni 200 yerlik körpələr evi-uşaq bağçası binasının tikintisi üçün Azərbaycan Respublikasının 2018-ci il dövlət büdcəsində nəzərdə tutulmuş Azərbaycan Respublikası Prezidentinin Ehtiyat Fondundan Naftalan şəhər icra hakimiyyətinə 3 (üç) milyon manat ayrılacaq.

Göründüyü kimi, Azərbaycan Respublikasının regionlarında uşaq bağçalarının tikintisi uğurla davam edir. Belə ki, cari ilin yanvar ayında Cənab Prezidentin Sərəncamı ilə respublikanın regionlarında uşaq tərbiyə müəssisələrinə olan tələbatı və uşaq bağçalarının tikinti işlərinin davam etdirilməsinin vacibliyini nəzərə alaraq, əhalisi 306 mindən çox olan 15 şəhər və rayonda, ümumilikdə, 1230 yerlik 15 uşaq bağçasının tikintisi nəzərdə tutulub. Belə ki, Yevlax şəhərinin 31-ci məhəlləsində 60 yerlik, Tərtər şəhərində 100 yerlik, Bərdə şəhərində 100 yerlik uşaq bağçası, Gədəbəy rayonunun Miskinli kəndində 60 yerlik, Zərdab rayonunun Gəlmə kəndində 60 yerlik və digər rayonlarda körpələr evi-uşaq bağçasının tikintisi nəzərdə tutulub.

Naftalan şəhərində isə, qeyd etdiyimiz kimi, 200 yerlik körpələr evi-uşaq bağçası binasının tikilməsi nəzərdə tutulub.

Görülən bütün bu işlər, bir daha təsdiqləyir ki, Azərbaycan Prezidenti Cənab İlham Əliyevin həyata keçirdiyi siyasət humanizm prinsiplərinə söykənir. Azərbaycanda gələcəyimiz olan uşaqlara xüsusi diqqətlə yanaşılır, onların sağlam, bilikli, savadlı və intellektli olmaları üçün ardıcıl tədbirlər həyata keçirilir. Göründüyü kimi, son illərdə paytaxtla yanaşı, bölgələrimizdə də bir çox uşaq tərbiyə və təhsil müəssisələrində əsaslı təmir və yenidənqurma işləri aparılıb və yeni uşaq bağçaları tikilib. Belə layihələrin icrasında əsas məqsəd məktəbəqədər təhsildə əvvəllər mövcud olan çatışmazlıqların aradan qaldırılması idi və buna da nail olunur. Bütün bu addımlar isə, Azərbaycanın uğurlu gələcəyinə hesablanıb.

ZÜMRÜD BAYRAMOVA

“Daim zirvədə olan Böyük Şəxsiyyət”

Kürdəmirdə Milli Qurtuluş Günü münasibətilə bu mövzuda tədbir keçirilib

Dünən 15 iyun Milli Qurtuluş Günü münasibətilə YAP Kürdəmir rayon təşkilatının gənclər birliyi “Daim zirvədə olan Böyük Şəxsiyyət” mövzusunda dəyirmi masa keçirib. Öncə dəyirmi masa iştirakçıları rayon təşkilatının qarargahında yerləşən Ulu Öndər Heydər Əliyevin büstü önünə gül-çiçək dəstələri düzüb və xatirəsini etiramla yad ediblər.



Tədbir iştirakçıları tərəfindən Ulu Öndər Heydər Əliyevin əziz xatirəsi və Azərbaycan Respublikasının ərazi bütövlüyü uğrunda gedən döyüşlərdə həlak olan şəhidlərimizin xatirəsi bir dəqiqəlik sükutla yad edilib.

Tədbiri giriş sözü ilə açan YAP Kürdəmir rayon təşkilatının sədri Ağalı Kərimli Milli Qurtuluş Günü tarixi əhəmiyyətini vurğulayaraq, bildirib ki, 1993-cü ilin 15 iyun tarixi, həqiqətən, Azərbaycan xalqı üçün çox böyük tarixi-siyasi əhəmiyyət kəsb edən gündür: “Məhz bu gün xalqımız öz böyük oğlu, Ulu Öndərimiz Heydər Əliyevin siyasi uzaqqöranlılığı və fədakarlığı sayəsində vətəndaş müharibəsi təhlükəsindən xilas olmuş və əsl milli dövlət quruculuğu prosesinə başlamışdır. Xalqımızın ən yeni tarixinə Milli Qurtuluş Günü kimi daxil olmuş 1993-cü ilin 15 iyunundan 25 il keçir. Bu zaman ərzində müstəqil Azərbaycanda həyatımızın bütün sahələrində böyük uğurlar və nailiyyətlər qazanılmışdır”.

Rayon təşkilatı sədri onu da qeyd edib ki, Ulu Öndər Heydər Əliyevin hakimiyyətə qayıdışından sonra həyata keçirdiyi islahatlar, yürütdüyü siyasət nəticəsində, Azərbaycan dünyada tanınıb: “Sevindirici haldır ki, Dahi Şəxsiyyətin əsasını qoyduğu ideyalar bu gün Prezident İlham Əliyev tərəfindən uğurla davam etdirilir, Azərbaycan xalqı Onun rəhbərliyi altında xoşbəxt gələcəyə doğru qətiyyətlə addımlayır”.

Tədbirdə YAP rayon təşkilatının şura üzvü Xəyyam Məlikov, təşkilatın gənclər birliyinin sədr müavini Elnur Məmmədli və başqaları çıxış edərək Ulu Öndər Heydər Əliyevin xilas-karlıq missiyasından, müstəqil Azərbaycan quruculuğu yolundakı şərəfli mübarizəsindən danışdılar. Şərəf tariximiz olan Milli Qurtuluş Günü qazanılmasından ötən 25 il ərzində ölkəmizdə gedən sosial-iqtisadi yüksəlişdən iftixarla danışan çıxışçılar Möhtərəm Prezidentimiz İlham Əliyevin Azərbaycan dövlətçiliyi tarixindəki əvəzsiz xidmətlərini diqqətə çatdırıb, xüsusilə, vurğulamışlar ki, bu gün Ümummilli Lider Heydər Əliyevin siyasi kursunu davam etdirən Prezident İlham Əliyev dövlətimizi dünya birinciləri sırasına çıxarmışdır. Onlar gənclərimizin bu sabitlikdən, əmin-amanlıqdan bəhrələnməyə, ölkəmizin uğurlu gələcəyi naminə çalışacaqlarını qeyd etmişlər.

ZÜMRÜD

Neft Fondu indiyədək “Azəri-Çıraq-Günəşli” layihəsindən 132,2 milyard dollar qazanıb

Azərbaycan Respublikası Dövlət Neft Fondu (ARDNF) 2001-ci ilin əvvəlindən bu il iyun ayının 1-dək Xəzərin Azərbaycan sektorundakı “Azəri-Çıraq-Günəşli” (AÇG) neft-qaz yataqları blokunun işlənməsi layihəsinin reallaşdırılması çərçivəsində 132 milyard 271 milyon ABŞ dolları gəlir əldə edib. Bu barədə AZƏRTAC-a ARDNF-in ictimaiyyətlə əlaqələr departamentindən bildirilib. Qeyd edilib ki, bu ilin yanvar-may aylarında isə AÇG layihəsi çərçivəsində Dövlət Neft Fonduna 3 milyard 785 milyon dollar vəsait daxil olub.



Xatırladaq ki, bu il yanvarın 29-da Neft Fonduna “Xəzər dənizinin Azərbaycan sektorunda Azəri, Çıraq yataqlarının və Günəşli yatağının dərinlikdə yerləşən hissəsinin birgə işlənməsi və hasilatın pay bölgüsü haqqında” SOCAR ilə xarici hasilat şirkətləri arasında imzalanmış yeni sazişə uyğun olaraq 450 milyon ABŞ dolları həcmində ilk bonus ödənişi həyata keçirilib.

Sədr müavini: “Metronun “Xətai” stansiyası payızda təmirə bağlana bilər”



Bakı Metropoliteninin “Xətai” stansiyasının təmirə bağlanacağı vaxt açıqlanıb. SİA-nın məlumatına görə, bunu “Bakı Metropoliteni” Qapalı Səhmdar Cəmiyyətinin sədr müavini Hidayət Məmmədov stansiyanın yaxın 3 ayda təmirə bağlanmayacağını deyib. H.Məmmədov qeyd edib ki, “Xətai” stansiyasının bir hissəsində təmir işləri aparılıb: “Stansiyanın eskalatorlarının da dəyişdirilməsinə zərurət var. Ona görə də eskalatorların dəyişdirilməsi üçün stansiya təmirə bağlanmalıdır. Planlaşdırırıq ki, “Xətai” stansiyasını payız aylarında təmirə bağlayaq. Bu barədə əvvəlcədən ictimaiyyətə məlumat veriləcək”.

Konsolidə edilmiş maliyyə vəziyyəti haqqında hesabat

31 Dekabr 2017-ci il tarixə (Azərbaycan manatı ilə)

	Qeydlər	31 Dekabr 2017				
Aktivlər						
Uzunmüddətli aktivlər						
Torpaq, tikili və avadanlıqlar	11	4,668,808				
Qeyri-maddi aktivlərin dəyəri	11	636				
Cəmi uzunmüddətli aktivlər		4,669,444				
Qısamüddətli aktivlər						
Ehtiyatlar	12	23,135				
Pul vəsaitləri və onların ekvivalentləri	13	168,086				
Alıcıların və sifarişçilərin qısamüddətli debitor borcları	14	192,381				
Digər qısamüddətli debitor borcları	14	223,579				
Əvəzləşdirilən vergilər	14	30,615				
Digər cari aktivlər		-				
Cəmi qısamüddətli aktivlər		637,796				
Cəmi aktivlər		5,307,240				
Öhdəliklər və kapital						
Öhdəliklər						
Qısamüddətli öhdəliklər						
Malsatan və podratçılara qısamüddətli kreditör borcları	15	157,524				
Vergi və sair məcburi ödənişlər üzrə öhdəliklər	15	61,243				
Dividendlərin ödənilməsi üzrə təsisçilərə kreditör borcları		162,056				
Digər qısamüddətli kreditör borcları	15	-				
Cəmi qısamüddətli öhdəliklər		380,823				
Cəmi öhdəliklər		380,823				
Kapital						
Bölüşdürülməmiş mənfəət (ödənilməmiş zərər)		330,782				
Nizamnamə (nominal) kapitalı	16	100				
Əlavə kapital cəmiyyəti		2,448,680				
Cəmi kapital		2,779,562				
Nəzarət olunmayan iştirak payı	17	2,146,855				
Yekun kapital		4,926,417				
Cəmi öhdəliklər və kapital		5,307,240				
Konsolidə edilmiş mənfəət və ya zərər və digər məcmu gəlirlər haqqında hesabat						
31 dekabr 2017 ci il tarixində başa çatmış il üzrə (Azərbaycan manatı ilə)						
	Qeydlər	2017				
Gəlir	18	2,032,457				
Maya dəyəri	19	(689,524)				
Xalis gəlir		1,342,933				
Digər gəlirlər	20	207,820				
Ümumi və inzibati xərclər	21	(1,237,031)				
Marketing xərcləri		-				
Sosial xərclər		(17,781)				
Vergi xərcləri		(50,780)				
Digər xərclər	22	(94,201)				
Maliyyə sanksiyaları və digər xərclər		-				
Mənfəət vergisindən əvvəlki gəlir		150,960				
Mənfəət vergisi xərci	24	(36,029)				
İl üzrə xalis mənfəət		114,931				
Cəmi xalis mənfəətə aiddir:						
Qrupun təsisçilərinə		123,627				
Nəzarət olunmayan iştirak payına	17	48,914				
İl üzrə xalis mənfəət		172,541				
Konsolidə edilmiş kapitalda dəyişikliklər haqqında hesabat						
31 Dekabr 2017 ci il tarixində başa çatmış il üzrə (Azərbaycan manatı ilə)						
	Nizamnamə kapitalı	Əlavə kapital	Bölüşdürülməmiş mənfəət	Baş müəssisənin təsisçilərinə aid olan cəmi kapital	Nəzarət olunmayan iştirak payı	Cəmi kapital
31 dekabr 2015-ci il tarixinə	100	100,200	527,661	627,961	299,792	927,753
İl üzrə xalis mənfəət/(zərər)	-	-	335,713	335,713	51,417	387,130
Xərclərin bağlanması	-	-	(39,252)	(39,252)	(1,547)	(40,799)
Elan olunmuş dividendlər	-	-	-	-	(34,888)	(34,888)
Əlavə kapital	-	2,348,480	(509,056)	1,839,424	1,832,081	3,671,505
31 dekabr 2016-cı il tarixinə	100	2,448,680	315,066	2,763,846	2,146,855	4,910,701
İl üzrə xalis mənfəət/(zərər)	-	-	123,627	123,627	48,914	172,541
Elan olunmuş dividendlər	-	-	(106,888)	(106,888)	(48,914)	(155,802)
Əlavə kapital	-	-	-	-	-	-
31 dekabr 2017-ci il tarixinə	100	2,448,680	330,782	2,779,562	2,146,855	4,926,417

Konsolidə edilmiş pul vəsaitlərinin hərəkəti haqqında hesabat

31 Dekabr 2017 ci il tarixində başa çatmış il üzrə (Azərbaycan manatı ilə)

	Qeydlər	2017
Davam edən əməliyyatlar üzrə vergidən əvvəl mənfəət/(zərər)		150,960
Pul vəsaitlərinə vergidən əvvəl mənfəəti yoxlamaq üçün düzəlişlər:		
Köhnəmə xərcləri ayırmaları	11	481,043
Nəğd pul vəsaitlərinin hərəkətinə aid olmayan düzəlişlər		(624)
Əsas vəsaitlərin silinməsinə gəlir	11	(4,579)
Məzənnə dəyişikliklərin təsiri		(18,771)
Kapital dəyişiklikləri:		
Ehtiyatlarda azalma/ (artma)	12	(23,135)
Alıcıların və sifarişçilərin qısamüddətli debitor borclarında azalma/ (artma)	14	283,495
Digər qısamüddətli debitor borclarında azalma/ (artma)	14	(193,651)
Digər cari aktivlərdə azalma/ (artma)	14	136,815
Malsatan və podratçılara qısamüddətli kreditör borclarında (azalma)/ artma	15	26,474
Əvəzləşdirilən vergilərdə azalma/ (artma)	14	(22,575)
Vergi və sair məcburi ödənişlər üzrə öhdəliklərdə (azalma)/ artma	15	21,309
Dividendlərin ödənilməsi üzrə təsisçilərə kreditör borclarında (azalma)/ artma		(15,268)
Digər qısamüddətli kreditör borclarında (azalma)/ artma	15	(605)
Əməliyyat fəaliyyətindən əldə edilmiş pul vəsaitləri		820,888
Əməliyyat fəaliyyətindən daxil olan xalis pul vəsaitləri		820,888
İnvestisiya fəaliyyəti üzrə pul vəsaitlərinin hərəkəti		
Əmlak, tikili və avadanlıqların alınması	11	(638,171)
Qeyri maddi aktivlərin alınması	11	-
İnvestisiya fəaliyyətindən xalis pul vəsaitləri		(638,171)
Maliyyə fəaliyyətindən yaranan pul vəsaitlərinin hərəkəti		
Dividend ödənilməsi		(106,692)
Maliyyələşdirmə fəaliyyətindən daxil olan xalis pul vəsaitləri		(106,692)
Nəğd vəsaitlərdə xalis artım / (azalma)		76,025
İlin əvvəlinə olan pul vəsaitləri		92,061
İlin sonuna pul vəsaitləri		168,086

Müstəqil Auditorun Rəyi

"RH" MMC-nin təsisçilərinə və rəhbərliyinə

Biz "RH" MMC-nin 31 Dekabr 2017-ci il tarixinə konsolidə edilmiş maliyyə vəziyyəti haqqında hesabatdan, konsolidə edilmiş məcmu gəlirlər haqqında hesabatdan, konsolidə edilmiş kapitalda dəyişikliklər haqqında hesabatdan və göstərilən tarixdə başa çatan il üzrə konsolidə edilmiş pul vəsaitlərinin hərəkəti haqqında hesabatdan, habelə uçot siyasətinin əhəmiyyətli prinsiplərinin qısa təsviri də daxil olmaqla göstərilən tarixdə başa çatan il üzrə Şirkətin konsolidə edilmiş maliyyə hesabatlarının auditini aparmışdır.

Rəy

Hesab edirik ki, hesabatımızın "Rəy üçün əsaslar" bölməsində əks etdirilən məlumatları nəzərə alaraq, konsolidə edilmiş maliyyə hesabatları 31 Dekabr 2017-ci il tarixinə maliyyə vəziyyətini, habelə maliyyə nəticələrini və göstərilən tarixdə başa çatan il üçün pul vəsaitlərinin hərəkətini Maliyyə Hesabatlarının Beynəlxalq Standartlarına (IFRS) uyğun olaraq bütün əhəmiyyətli aspektlərdə ədalətli əks etdirir.

Rəyin bildirilməsi üçün əsas

Biz auditi Beynəlxalq Audit Standartlarına uyğun aparmışdır. Bu standartlar üzrə bizim məsuliyyət rəyimizin "Maliyyə hesabatlarının auditinə görə auditorun məsuliyyəti" bölməsində əks etdirilir.

Biz hesab edirik ki, əldə etdiyimiz audit sübutu auditor rəyinin bildirilməsi üçün yetərli və müvafiq əsas təmin edir.

Moss Adams Azərbaycan MMC
Auditor İkinci Zərbəliyəv
25 Aprel 2018-ci il
Bakı, Azərbaycan Respublikası.

8 iyun 2018-ci il

TƏRS BAXIŞ

Əli Kərimlinin "dezoları"
onu xilas edə bilməyəcəkAXCP sədrinin yalan-palan siyasəti
onun işfəsini daha da sürətləndirir

AXCP sədri Əli Kərimlinin sosial şəbəkələrdə və yaxud xarici ölkələrdə fəaliyyət göstərən media qurumlarında dezinformasiya xarakterli məlumatlar tirajlaması, əslində, onun yalan-palan siyasətini daha çox ifşa edir. Bu məsələdə ona dəstək göstərən "Azadlıq" qəzetinin baş redaktoru Qənimət Zahidin dezinformasiya xarakterli məlumatı əvvəlcə bir, sonra isə tamamilə başqa cür istiqamətə yozması da, b+elə deməyə zəmin yaradır ki, artıq siyasi arenada qalmaq üçün başqa vasitə tapa bilməyən Kərimli yalançı həyətələri ilə dividend qazanmağa çalışır. Məsələn, məhz Ə.Kərimlinin tapşırığı əsasında Q.Zahidin AXCP-Müsavət itqitdarı zamanı Gədəbəyin icra hakimiyyətinin başçısı olmuş Saleh Rüstəmovla bağlı "informasiyası" qısa zamanda təkzib edildi.



Həbsdə olan birinin yalançı ölüm xəbərinin yayılmasının ailə üzvlərinə verdiyi stress, yaşatdığı həyəcan Əli Kərimli dəstəsinin marağında deyil

Deyə bilirik ki, həbsdə olan birinin yalançı ölüm xəbərinin yayılmasının ailə üzvlərinə verdiyi stress, yaşatdığı həyəcan Ə.Kərimli dəstəsinin marağında deyil. Düzdür, əsas hədəf olaraq Q.Zahid götürülür, ancaq fakt budur ki, o, bilavasitə Ə.Kərimlinin sifarişi ilə hərəkət edir. Ümumiyyətlə, AXCP sədrinin adı olan yerdə qarışıqlıq salmaq, cəmiyyətdə xof və ajiotaj yaratmaq məqsədi dayanır. Fəqət, AXCP sədri digər faktı unudur ki, bu tip "dezolar" onun əleyhinə işləyir. Çünki cəmiyyət bu tip yanaşmanı - insanların taleyindən və həyatından siyasi maraqlar naminə istifadə etməyi qəbul etmir, əksinə, belə xəbərləri yayanlara ikrah hissi ilə yanaşır və nifrət edirlər.

Beləliklə, Ə.Kərimlinin növbəti oyunbazlığı ona kəskin zərbə vurdu və bu gün onun bənzər hərəkətlərinə, hətta "Milli Şura" daxilindən də etirazlar edilirsə, demək, onun siyasi sonu get-gədə daha da yaxınlaşır. Hər halda, dezinformasiya, yalan və ajiotaj üzərində qurulan "siyasətin" nəticəsi də belə olmalıdır.

Rövşən NURƏDDİNOĞLU

Əli Kərimlinin yalanlarına
AXCP və "Milli Şura"dan da
etirazlar edilir

Xatırladaq ki, Q.Zahid özünün "facebook" səhifəsində Əbülfəz Elçibəy hakimiyyəti zamanı Gədəbəyin icra hakimiyyətinin başçısı olmuş və bu yaxınlarda həbs olunmuş S.Rüstəmovun guya ki, təcridxanada öldüyünə dair məlumat yaymışdı. Lakin çox keçmədi ki, bu xəbər yalan çıxdı. Nəticədə, öz yalanlarını ört-basdır etmək üçün Q.Zahid Ə.Kərimlinin "b" planını işə salaraq, iddia etdi ki, demə, S.Rüstəmov "işgəncə" verilirmiş (?!-R.N.).

Yeri gəlmişkən, artıq bu tipli "dezolar" if-

Bəlli olduğu kimi, bu günlərdə Müsavat partiyasının məclis üzvü Vəlif Sadıqbəyli adıçəkilən siyasi təşkilatın sıralarını tərk etmək üçün başqan Arif Hacıyaya ərizə verib. Uzun illərdir ki, Müsavatda təmsil olunan V.Sadıqbəyli, eyni zamanda, 2014-cü ildən partiyanın məclisinə üzv olub. Maraqlıdır ki, o, istefasının səbəbini dərhal açıqlayıb və etiraz edib ki, onunla A.Hacıyaya arasındakı kəskin fikir ayrılığı möv-



təbliğatını apararaq, hər kəsi ona səs verməyə çağırırdı.

"İ.Qəmbər getdi, Müsavat dağıldı" prinsipi sabiq başqana hava-su kimi lazımdı...

Digər tərəfdən, İ.Qəmbər bu vasitə ilə Müsavatın parçalanacağını da yaxşı bildirdi və bu amil ona sərf edirdi. Daha doğrusu, İ.Qəmbər istefalar, narazi-

Müsavətdə nə baş verir?

Növbəti istefa partiyada vəziyyətin
gərgin olmasını təsdiq etdi

cuddur. Lakin V.Sadıqbəyli istefasına səbəb olan digər məsələlər barəsində mətbuat konfransı vasitəsi ilə danışacağını da deyib.

Narazıların çoxu Arif Hacıyının başqanlığı dövründə partiya sıralarından istefaya gedib

Müsavətçilərə yaxın olan mənəbin sözlərinə görə, artıq o, fəaliyyətini Qubad İbadoğlunun sədri olduğu "ADR" hərəkatında davam etdirəcəyini də gizlətməyib. Çox yəqin ki, V.Sadıqbəyli istefa ərizəsi yazmamışdan öncə, İbadoğlu ilə gizli müzakirələr də aparıb. Belə ki, "ADR" hərəkatında təmsil olunanların böyük çoxluğu, məhz sabiq müsavətçilərdir ki, onların hər biri, bilavasitə A.Hacıyının başqanlığı dövründə partiya sıralarından istefaya gediblər.

Ortada digər məqam da var ki, o da Müsavatın sabiq başqanı İsa Qəmbərlə bağlıdır. Hələ qalmaqallı qurultay keçirilməmiş, eləcə də, A.Hacıyaya saxta yollarla başqan vəzifəsinə seçilməmiş Müsavat sıralarında ajiotaj yaşanırdı ki, bu da sonda kütləvi istefalarla nəticəsinə tapmış oldu. Çünki İ.Qəmbər qurultay zamanı açıq-aşkar Hacıyının

İqlar fonunda özünü Müsavatın "alternativsiz başqanı" kimi göstərməyə çalışırdı. Beləliklə, "İ.Qəmbər getdi, Müsavat dağıldı" prinsipi sabiq başqana hava-su kimi lazımı idi və o, yenidən başqan seçilmək üçün bu amili özünə alibi olaraq seçib.

Ümumiyyətlə isə, V.Sadıqbəylinin partiyadan istefası və A.Hacıyılı ilə münasibətlərinin pozulması mənzərəsində cərəyan edən hadisələrin hər biri birbaşa mövcud başqanın adı ilə əlaqələndirilir.

Partiya tamamilə
sıradan çıxacaq

Misal üçün, onun son mitinqlərdə "Milli Şura"ya dəstək göstərməsi, zaman-zaman AXCP sədri Əli Kərimli ilə yeni münasibətlər qurmağa can atması və s. olaylar, onsuz da, daxilində gərginlik yaşayan Müsavatı daha çətin vəziyyətə doğru sürükləyir. Beləliklə, istefalar da davamlı xarakter alır. Artıq belə qənaətə də gəlmək mümkündür ki, bu istefa növbəti istefalar üçün yaşıl işıq olacaq və Müsavatdaxili gərginlik növbəti fazaya keçid alacaq. Bu isə, birmənalı olaraq, adıçəkilən partiyanın tamamilə sıradan çıxmasına səbəb ola biləcək bir haldır.

Rövşən RƏSULOĞLU

Artıq sübuta yetirilir ki, AXCP sədri Əli Kərimli Rusiyanın müəyyən qaranlıq dairələrindən müxtəlif zamanlarda 412 min ABŞ dolları alıb. Bu faktın özü ona qarşı hər hansı bir cinayət işinin qaldırılması üçün əsas olacaqmı? Söhbət etdiyimiz müsahiblərimiz qaranlıq keçmişə malik olan və bu gün də çirkin əməllərini davam etdirən "Yurd" şefinin həbs olunması üçün ciddi əsasların olduğunu bildirdilər.

"Yurddaş" Partiyasının
sədri Mais Səfərli

- Azərbaycan qanunvericiliyinə görə, siyasi təşkilatlar xarici ölkələr tərəfindən maliyyələşmə bilməz. Bu, birmənalı şəkildə, bizim qanunlarımızda öz əksini tapıb. Hər hansı bir siyasətçi və təşkilat xaricdəki qaranlıq mənbələrdən maliyyələşirsə, bu zaman hüquq-mühafizə orqanları çox ciddi araşdırmalar aparmalıdır. Yəni, bu məsələ ciddi şəkildə özünün həm hüquqi, həm də siyasi qiymətini almalı-

"Əli Kərimli qanun qarşısında
cavab verəcəkdir"

dır. Ona görə ki, müxalifətin qaranlıq dairələrdən maliyyələşməsi Azərbaycan dövləti üçün təhdidlər yaradan bir hərəkətdir. Əlbəttə ki, AXCP sədri Əli Kərimlinin Rusiyanın müəyyən qaranlıq dairələrindən müxtəlif zamanlarda 412 min ABŞ dolları alması istintaq tərəfindən isbatlanarsa, birmənalı şəkildə, Ə.Kərimli qanun qarşısında cavab verəcək. Ümumiyyətlə, bir sıra müxalif siyasi təşkilatların maliyyə fəaliyyəti qeyri-şəffafdır. Siyasi təşkilatlarla yanaşı, siyasiləşmiş QHT-lər də ciddi maxinasiyalarla məşğuldurlar. Əslində, hər kəsə aydın olmalıdır ki, bu və ya digər təşkilat haradan maliyyələşir, bunların maliyyə qaynaqları kimlərdir, onları kimlər maliyyələşdirir və bu maliyyə hara xərclənir, necə xərclənir? Əgər bunlar gizlədilsə, o zaman həmin partiyalara qarşı hüquqi tədbirlər görülməlidir.

Prezident Yanında
QHT-lərə Dövlət Dəstəyi
Şurasının üzvü, Sağlam
İnkişaf və
Maarifləndirmə
İctimai Birliyinin
sədri Anar Xəlilov:

- Əli Kərimli kimi satqılar, nəinki Rusiyanın qaranlıq dairələrindən, ümumən Qərbin də anti-Azərbaycan qüvvələrindən maliyyə yardımları alırlar. O ki qaldı sübut məsələsinə, bunun sübuta ehtiyacı yoxdur. Dəfələrlə bu barədə de-

yilib - bu insanlar 1992-ci ildən müxalifət adı altında fəaliyyət göstərirlər və heç bir yerdə işləmirlər, hətta vergi ödəyicisi də deyillər. Bunlar necə dolanırlar, partiyalarını, qəzetlərini və internet media-larını necə saxlayırlar? Yeni 26 il boş-boş danışan insanlara heç bir adı insan yardım etməz, burada məntiq yoxdur. Deməli, bu insanlar hansısa kənar qaranlıq qüvvələrdən maliyyə alırlar. Həm də elə qaranlıq yolla. Çünki Azərbaycan qanunvericiliyi siyasi partiyaların xaricdən maliyyələşməsinə qadağan edir. Əgər maliyyə yardımı mənbəyi bilinməyən qaranlıq qüvvələrdən gəlsə, burada artıq cinayət var. Yəqin ki, hüquq-mühafizə orqanları bu istiqamətdə iş apararaq, yaxın vaxtlarda öz münasibətini bildirəcəkdir.

GÜLYANƏ

Yəmən
sahillərində 46
miqrant boğulub

Somalidən Yəməne getməyə çalışan azı 46 miqrant gəminin batması nəticəsində boğularaq həlak olub. AZƏRTAC "BBC Türk"ə istinadla xəbər verir ki, pis hava şəraiti səbəbindən daha 16 nəfərin də itkin düşdüyü bildirilir.

Beynəlxalq Miqrasiya Təşkilatının məlumatına görə, gəmi iyunun 6-da Aden Körfəzində batıb. Ölənlərin 37-sinin kişi, 9-nun qadın olduğu qeyd edilir. Miqrantlar Efiopiya vətəndaşlarıdır. Qəzadan sağ qurtaran 100 miqrant isə Yəməndə və digər ölkələrdə iş tapmağa müvəffəq olacaqlarına ümid edir.

Müasir cəmiyyətdə insan hüquqlarının təsnifatına dair

Müasir cəmiyyətdə insan hüquqlarının təsnifatı müxtəlifdir. Onların daha ümumi təsnifatına görə, bütün hüquqlar neqativ və pozitiv hüquqlara bölünür. Hüquqların bölgüsü onlarda azadlığın neqativ və pozitiv aspektlərinin fərqləndirilməsinə əsaslanır. Neqativ hüquqlar fərdin azadlığını mühafizə edir və cəmiyyətin, dövlətin və digər adamların ona qarşı münasibətində bu və ya digər neqativ hərəkətlərə yol verməmək vəzifələri kimi qeyd olunur. Bu hüquqlar şəxsiyyəti dövlətin onun azadlığını pozan, əsassız və digər şəxslərin müdaxiləsindən və məhdudluqlarından qoruyur. Onların həyata keçirilməsi dövlətin ehtiyatlarından və ölkənin sosial-iqtisadi inkişafının səviyyəsindən asılı deyil.

Neqativ hüquqların hüquqi təsdiqinə və bütövlükdə, insan hüquqlarına neqativ (və liberal) münasibətə misal olaraq ABŞ Konstitusiyasının "Hüquqlar haqqında Billini"-ABŞ Konstitusiyasına dəyişiklikləri göstərmək olar.

Bu sənədin birinci maddəsində yazılır: "Konqres hər hansı bir dinin bərqərar olması və ya sərbəst etiqad olunmasını qadağan edən, söz və mətbuat azadlığını, həmçinin, vətəndaşların dinc toplaşma və sui-istifadə hallarını aradan qaldırmaq tələbləri ilə öz şikayətlərini hökumətə bildirmək üçün müraciət etmək hüququnu məhdudlaşdıran qanun verə bilməz". İkinci maddədə xalqın silah saxlama və üstündə gəzdirmə hüququ təsbit edilir. Dördüncü maddəyə əsasən, vətəndaşların özlərinin, mənzlərinin, mülkiyyətinin, kağız və əşyalarının toxunulmazlığı, əsassız axtarış və həbslərdən mühafizə hüququ pozula bilməz. Axtarış və həbs haqqında order buna kifayət qədər əsas olmadan and və ya vədlə təsdiqlənmədən verilməməlidir. Billin 5-ci maddəsində vətəndaşların məsuliyyətə cəlb olunmasını qaydaları müəyyən edilmişdir. Burada göstərilir ki, hər kəs eyni cinayətə görə iki dəfə həyatı ilə cavab verməməlidir; hər kəs qanuni məhkəmə prosesi keçmədən həyatı, azadlığı və ya mülkiyyətindən məhrum oluna bilməz; heç bir şəxsi mülkiyyət tam və ədalətli qarşılıqlı ödəniş olmadan ictimai istifadə üçün alına bilməz.

Hikmət Babaoğlu yazır: "Bütövlükdə, 10 maddədən ibarət olan Hüquqlar haqqında Billin yuxarıda göstərilən və digər maddələrinin təhlili göstərir ki, onun məzmunu, praktiki olaraq, şəxsiyyətin hökumət tərəfindən müxtəlif ədalətsiz hərəkətlərdən müdafiəsinə yönəlmişdir". 1791-ci ildə ABŞ Konqresi tərəfindən ratifikasiya olunmuş bu sənəddə 7 düzəliş, bilavasitə insan hüquqlarına aid olmaqla dini etiqad, söz və mətbuat azadlığını, xalqın dinc toplaşmaq və hökumətə petisiyalarla müraciət et-

mək hüququnu, şəxsiyyət, mənzil, mülkiyyət toxunulmazlığını və digər hüquqları nəzərə alırdı.

Neqativ hüquqlar şəxsiyyəti dövlətin onun sərbəst hərəkət etməsinə mane olan məhdudluqları və məcbur etməsindən qoruyan hüquqlar hesab olunur. Rusiya politoloqu A.İ.Solovoyov bu hüquqlara, praktiki olaraq, bütün liberal insan hüquqlarını aid edir. O, hesab edir ki, bu hüquqlar mütəəddid və konkret ölkənin inkişaf səviyyəsindən asılı deyil, yalnız insan şəxsiyyətinin suverenliyini və onun sərbəst seçiminə dövlət tərəfindən hörmətli münasibəti nəzərdə tuturlar.

Bu hüquqlar yalnız şəxsiyyətin işləri və maraqlarına ədalətsiz müdaxilə, onun azad seçiminə qəsd istisna olmaqla, dövlətdən maddi və digər ehtiyatların toplanması və bölüşdürülməsini, ümumiyyətlə, hər hansı bir xüsusi quruculuq-yaradıcılıq hərəkətlərini tələb etmir.

Pozitiv hüquqlar dövlətin və cəmiyyətin insana müəyyən rifahın (əmək, təhsil, istirahət, sosial yardım hüquqları və s. hüquqlar) təqdim olunması vəzifəsi kimi izah olunur. Bu halda, bu hüquqların təminatı, bilavasitə dövlətin sosial-iqtisadi inkişaf səviyyəsindən, siyasi sistemin demokratikliyindən, hakim dairələrin müvafiq dövlət siyasətinin real surətdə həyata keçirilməsində maraqlı olmasından və cəmiyyətin idarə etməsinin bu xarakterini təmin edərək dövlət qulluqçularının peşəkarlığından asılıdır. Aydındır ki, insanın sağlamlığının mühafizəsi hüququnun təmin edilməsi üçün inkişaf etmiş müalicə müəssisələri infrastrukturunu, sığorta kompaniyalarının və müvafiq maddi ehtiyatların olması zəruridir. Bununla yanaşı, onu da qeyd etmək lazımdır ki, hətta bu ehtiyatlar olsa belə, əgər dövlətdə hakim dairələr bu hüquqların reallaşmasında maraqlı olmasalar və yaxud bu istiqamətdə dövlət siyasətinin həyata keçirilməsi üçün dövlət qulluqçularının lazımı bacarıqları yoxdursa, sosial yardımın bu növü formal bəyannamə olaraq qalar.

Tədqiqatçılar tərəfindən şəxsiyyətin hüquq və azadlıqlarının daha konkret təsnifatı verilir: onlar vətəndaş (şəxsi), siyasi, iqtisadi, sosial və mədəni hüquqlara bölünür.

Vətəndaş (şəxsi) hüquqları, əsasən, neqativ hüquq xarakteri daşıyan təbii, əsas və ayrılmaz insan hüquqlarıdır. Onlar insanın anadan doğulandan əldə etdiyi yaşamaq və azadlıq təbii hüquqlarından törəyir və şəxsiyyətin fərdi azadlığı və muxtariyatını, onun dövlətin və başqa adamların təzyiqindən müdafiə edilməsinə yönəlir.

Şəxsiyyətin vacib hüquqlarına azadlıq və şəxsi toxunulmazlıq (fiziki və psixi) aid edilir. Azadlıqdan məhrum etmə yəne də yalnız məhkəmənin hökmü ilə mümkündür. Şəxsiyyət azadlığı insanın onun haqqında dövlət müəssisələrindəki informasiyanı əldə etmək və ona düzəliş etmək hüququ ilə bağlıdır. Şəxsi hüquqlar şəxsiyyət ləyaqəti, vicdan azadlığı, mənzil toxunul-

mazlığı, gizli yazışma, şərəf və ləyaqətin müdafiəsi, ölkə ərazisində yerdəyişmə və yaşayış yerinin seçimi azadlığı, emiqrasiya etmək və s. hüquqlar aiddir.

Siyasi hüquqlar vətəndaşların dövlətin idarə olunmasında və ictimai həyatda fəal iştirak etmək imkanlarını müəyyən edir. Onlara seçib-seçilmək hüququ, ittifaq və assosiasiyaların, nümayiş və iclasların azadlığı, söz, fikir, mətbuat azadlıqları və bir sıra başqaları aiddir.


Vətəndaşların siyasi hüquq və azadlıqlarının sosial məzmunu dövlət hakimiyyəti tərəfindən tanınan və hüquqi normalarda təsbit olunan siyasi azadlıq (azadlıqlar) təşkil edir. Siyasi azadlıq cəmiyyətdə mövcud olan şəxsiyyətin sosial azadlığının bir növü (forması) olmaqla, ilk növbədə, bütövlükdə, cəmiyyətin, həmçinin təmsil etdiyi sosial birləşmənin azadlığı ilə müəyyən olunur.

Siyasi azadlıq xalq hakimiyyətinin həyata keçirilməsində, dövlətin və cəmiyyətin idarə olunmasında faktiki sosial imkanları (azadlıqların) məcmusundan ibarətdir. Şəxsiyyətin siyasi hüquq və azadlıqları vəhdət təşkil etməklə, cəmiyyətin siyasi azadlığının səviyyəsini seçiyələndirir və onların reallaşması dərəcəsi cəmiyyətin iqtisadi rifah halından, siyasi rejimindən, siyasi mədəniyyəti və mənəvi həyatından və digər amillərdən asılıdır. Bununla belə fransız politoloqu R.Aron özünün "Azadlıq haqqında esse" əsərində (A.Tokvlin müasir cəmiyyətin şəraitlərin bərabərliyi və demokratiya vasitəsilə qiymətləndirilməsinə dair yanaşması ilə razılaşaraq texniki sivilizasiyanın tələbləri və sözün əsl mənasında, siyasi azadlığın bir-biri ilə nə dərəcədə uzlaşması probleminin olduğunu əsaslandırmağa çalışır.

Tədqiqatçıların fikrincə, siyasi azadlığın hər bir azadlıq kimi obyektiv mövcud olan sərhədləri var. Eyni zamanda, dövlət də şəxsiyyətin siyasi sahədə azadlıqlarını məhdudlaşdırı bilər. Lakin dövlətin vətəndaşlarının siyasi tələbatı və maraqlarının ödənilməsinə şərait yaratmaq sahəsində vacib vəzifələri vardır. Dövlət siyasəti və təcrübəsinin qanunauyğunluğundan hər hansı bir formada kənara çıxılması dövlətin və hüququn demokratik xarakterinin deformasiya olmasına gətirib çıxarıır.

Vətəndaşların siyasi hüquqlarına, bizim fikrimizcə, həm də konkret şəxsin dövlətə mənsubiyyəti ilə bağlı hüquqlarını da aid etmək olar: vətəndaşlıq və onu dəyişmək hüququ, pozulmuş hüquqların müdafiəsinə yönələn məhkəmə müdafiəsinə olan hüquq, vəzifəli şəxslərin, dövlət orqanları və ictimai təşkilatların qanunsuz hərəkətlərinə görə məhkəməyə iddia qaldırmaq, onların vurduğu zərərin ödənilməsinə olan hüquqlar və s.

N.Vitruk siyasi hüquq və azadlıqların onların əsasında duran faydanın növünə görə aşağıdakı növləri ayırır: 1) vətəndaşlıq vasitəsilə şəxsin dövlətə mənsubiyyəti ifadə olunan hüquqlar - vətəndaşlıq və



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVD F

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanmışdır

onu dəyişmək hüququ, sığınacaq hüququ; 2) vətəndaşların qanun qarşısında bərabərliyi prinsipindən gələn hüquqlar; 3) seçki vasitəsilə xalq hakimiyyətinin həyata keçirilməsi, cəmiyyət və dövlətin idarə edilməsinin ifadə olunduğu hüquqlar: seçki hüquqları, referendumda iştirak etmək hüququ, dövlət aparatında seçkili vəzifə tutmaq hüququ, dövlət orqanlarına müraciət etmək, əmək kollektivlərinin yığıncaqlarında iştirak etmək hüquqları və s.; 4) ictimai həyatın hər hansı sahəsində fikir və əqidə azadlığı; 5) birləşmək azadlığı; 6) vətəndaşların hüquqları və qanuni maraqlarının müdafiəsinə yönələn hüquqlar.

Əksər dövlətlərin konstitusiyalarında vətəndaş hüquqları siyasi hüquqlarla bir qrupda birləşdirilir. Buna əsas onların hər ikisinin, əsasən, neqativ xarakter daşması, həmçinin, bu hər iki növ hüquqların fərdi və ictimai təzahürlərdə şəxsiyyətin azadlığının təmin olunmasına yönəlməsidir. Totalitar dövlətlərdə siyasi hüquqların həyata keçirilməsi formal xarakter daşıyır və beləliklə də, vətəndaşlar tərəfindən praktiki istifadə cəhdlərinə hakimiyyətin icazə verməmək imkanları genişlənir. Bu hüquqların reallaşması onların həyata keçirilməsi üçün şərait yaradılmasıdır.

İqtisadi hüquqlar fərdlər tərəfindən təsərrüfat fəaliyyətinin əsas faktorlarından, yeni mülkiyyət və əməkdən azad istifadə, həmçinin, bu sahədə təşəbbüskarlıq azadlı-

ğının təmin olunması ilə bağlıdır. Bu hüquqlar arasında xüsusi yer şəxsi mülkiyyət hüququ təşkil edir. Qərbi ölkələrdə bu hüquq, ənənəvi olaraq, əsas insan hüququ sayılır. Bu hüququn qanunu yolla tanınması və həyata keçirilməsi müasir bazar iqtisadiyyatının əsasını təşkil edir. Şəxsi mülkiyyət hüququ tarixən sahibkarlıq azadlığı, həmçinin, azad əmək hüququnu nəzərdə tutur.

Sosial, mədəni, həmçinin, pozitiv mənada, başa düşülən bəzi iqtisadi hüquqlar dövlətin hər bir vətəndaşa yaşamaq üçün, onun sosial təminatı, mənəvi inkişafı üçün minimum vasitəni təmin etmək vəzifəsini müəyyən edir. Sosial hüquqlar insanın layiqli həyat səviyyəsinin və sosial müdafiəsinin təmin olunması ilə bağlıdır.

Mədəni hüquqlar insanın mənəvi inkişafını təmin etməyə yönəlir. Onlara təhsil, mədəni dəyərlərə yol tapmaq hüququ, bədii və texniki yaradıcılıq azadlığı və başqaları aiddir.

İnsan hüquqları fərdi hüquq xarakteri daşıyır. Bununla yanaşı, kollektiv hüquqlar da vardır. Məsələn, milli azlıqların hüquqları, xalqların hüquqları və b. Son illər Avropada Təhlükəsizlik və Əməkdaşlıq Təşkilatı çərçivəsində şəxsiyyətin hüquqlarını məzmunca genişləndirən əlavələr etməklə, insan hüquqları kataloqu hazırlanır.

Vahid Ömərov,
fəlsəfə üzrə fəlsəfə doktoru

Genetiklər: Xolesterinin dərəcəsini azaldan dərmanlar təhlükəlidir

Bir çox tibb işçiləri öz pasiyentlərinə qanda xolesterini aşağı salan dərmanlar yazırlar. Həmin dərmanların insan orqanizminə təsirini öyrənən alimlər belə nəticəyə gəliblər ki, bu preparatlar təhlükəlidir.

AZƏRTAC "VistaNews.ru" saytına istinadla xəbər verir ki, xolesterinin dərəcəsini aşağı salan dərmanlar son vaxtlar tibbi preparatlar arasında populyarlaşıb. Bir çox tibb işçiləri hesab edir ki, bu tip preparatlar ürəyin fəaliyyətini yaxşılaşdırır.

"Genotek" tibbi-genetik mərkəzinin mütəxəssisləri bu qrup dərmanların insan orqanizminə təsirini öyrənməyə istiqamətlənmiş xüsusi tədqiqatlar aparırlar. Eksperimentin gedişində müəyyən edilib ki, xolesterinin dərəcəsini azaldan dərmanlar təhlükəlidir və pasiyentlərin 36 faizində əzələ xəstəliklərinə gətirib çıxara bilər.

Xatırladaq ki, bu dərman qrupu statinlərə aid edilir və qan damarlarının divarcıqlarında əmələ gələn xolesterin pilləkləri ilə mübarizə aparmaq üçün nəzərdə tutulur. Alimlər bundan əvvəl sübut etmişdilər ki, bu cür törəmələr insanda infarkt və insultun əmələ gəlməsi riskini artırır. İndi isə genetiklər sübut ediblər ki, bu preparatlar müəyyən genlərdə dəyişiklikləri olan insanlar üçün təhlükə daşıyıcısıdır. Belə hallarda miopatiyanın inkişaf riski artır, ürək əzələləri gücdən düşür və onların quruması baş verir. Genetiklər müxtəlif yaşlarda olan 2100 insanı müayinə etdikdən sonra bu nəticəyə gəliblər.

Ölkəmizdə beyin yorğunluğundan şikayət edənlərin sayı artıb

Xroniki yorğunluq ötən əsrin əvvəllərindən tibb elminə məlum olan xəstəliklərdən biridir. Müasir dövrdə geniş yayılan xroniki yorğunluğun ilk nümunələrinə Avropa və ABŞ-da rast gəlinib.

AZƏRTAC tibbi saytlara istinadla xəbər verir ki, xroniki yorğunluq sindromu ilk dəfə 1984-cü ildə aşkar olunub. Sindrom daha çox ali təhsilli gənclər arasında yayıldığına görə onu bəzən "cavan karyeristlərin qripi" də adlandırırlar. ABŞ-da aparılan araşdırmalara əsasən ölkə əhəlisinin 10 milyon nəfərə qədər həmin sindromdan əziyyət çəkir.

Psixoterapevt Əli Nağıyevin dediyinə görə, son vaxtlar ölkəmizdə həmin şikayətlərlə müraciət edənlərin sayı artıb. "Daim yorğunluq, səhərlər yuxudan oyana bilməmək, axşamlar gec yatmaq istəyi xroniki yorğunluq əlamətləridir. Həmin sindrom bir çox problemlərdən qaynaqlanır. Buna depressiv pozuntu, vitamin D və qanda demir elementinin çatışmazlığı, qan azlığı da səbəb ola bilər".

Yaradıcı və gərgin iş rejimində çalışanlar xroniki yorğunluq sindromundan daha çox əziyyət çəkirlər. Onlar daha çox beyin yorğunluğundan şikayətlənirlər ki, bu da xroniki yorğunluğun ilk əlaməti hesab olunur: "İki həftədən artıq daim beyin yorğunluğundan şikayətlənmək depressiv pozuntudan da şübhələnməyə əsas verir. Həmin hal xüsusilə təşviş və həyəcan pozuntusu adlanan nevrozlardan əmələ gəlir". Həmin hallarla üzleşənlərin gur informasiya axınından uzaq olmaları məsləhətdir. Bu cür simptomları özlərində müşahidə edənlərə əsəbləri sakitləşdirən musiqi dinləmək, kitab oxumaq və yoqa ilə məşğul olmaq tövsiyə olunur.

Latviya-Azərbaycan yoldaşlıq görüşünü belaruslu hakimlər idarə edəcək

Futbol üzrə Azərbaycan yığmasının Latviya millisi ilə keçirəcəyi yoldaşlıq görüşünün hakimləri açıqlanıb. İyunun 9-da Latviyada oynanılacaq görüşü Belarusdan olan hakimlər briqadası idarə edəcək. Oyunun baş hakimi Denis Şerbakov olacaq. Ona Yuri Xomçanka və Andrey Xetsikov kömək edəcəklər. Matçın dördüncü hakimi isə Aleksandr Anufriyev olacaq.

Latviya-Azərbaycan yoldaşlıq oyunu iyunun 9-da Riqanın "Dauqava" stadionunda keçiriləcək. Oyun Bakı vaxtı ilə saat 19:00-da başlayacaq.

ELAN

Mirzəyeva Aidə Rəfael qızına məxsus Xəzər rayonu, Mərdəkan qəsəbəsində yerləşən 4/1 sayılı torpaq sahəsinə DƏDRX tərəfindən verilmiş 1114089610 qeydiyyat nömrəli çıxarış itdiyi üçün etibarsız sayılır.

Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" neşriyyatında çap olunur

Qazetdə AzərTAc, SİA, APA və AZADİFORM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur
Tiraj: 5500

SƏS

Son səhifə

8 iyun

Pele: "Braziliya yığmasının komanda hissi yoxdur"

Braziliya yığmasının sabiq futbolçusu Pele 2018-ci il dünya çempionatında milli komandanın çıxışlarından nələrlə gözlədiyi barədə fikirlərini bölüşüb. AZƏRTAC xəbər verir ki, Titeyə tam əmin olduğunu bildiren Pele deyib: "Məni yalnız bir şey narahat edir: dünya çempionatına cəmi bir neçə gün qalır, bizim isə hələ də münasib komandamız yoxdur. Ayrı-ayrılıqda bütün oyunçular yaxşıdır, lakin onlarda komanda hissi yoxdur. Neymar dünyanın ən yaxşı futbolçularından biridir. Hazırda o, daha kamil və təcrübəli futbolçu olsa da, dünya çempionatında təkbaşına qalib gələ bilməyəcək. Belə turnirlərdə yalnız komandalər qalib gəlir. Braziliyanın ən yaxşı komandası 1970-ci ilin komandası olub. O vaxt dünya çempionatında biz 6 aydan artıq birlikdə olduq. Məhz bu səbəbdən hər şey uğurlu alındı".

Xatırladaq ki, 2018-ci il dünya çempionatının qrup mərhələsində Braziliya yığması İsveçrə, Serbiya və Kosta-Rika komandaları ilə qarşılaşacaq.



Messi: "Zidanın gedişinə çox təəccübləndim"



"Heç kim Ronaldonun bundan sonra nə edəcəyini bilmir. Buna görə də belə şeylərə şərh edə bilməyəcəyəm. Əlbəttə, bu və ya digər qərarı qəbul etmək üçün onun öz səbəbləri var. Bu, şəxsi seçimdir. Ona görə heç nə bilmirəm". Qol.az-ın "Mundo Deportivo"ya istinadən yaydığı xəbərə görə, bu sözləri "Barselona"nın futbolçusu Lionel Messi Kriştiano Ronaldonun "Real"dan mümkün gedişini şərh edərkən deyib.

Argentinalı hücumçu Zinəddin Zidanın Madrid klubundan ayrılması da münasibət bildirib: "Zidanın gedişinə çox təəccübləndim. Çünki heç kim bunu gözləməirdi. Amma Zidanın da bunun üçün səbəbləri vardı. Bundan sonra nə edəcəyini bilmirəm. O, "Real Madrid"dəki işini başa vurmaq üçün yaxşı anı seçdi. Zidan demək olar ki, hər şeyi qazandı. Heç kim onu qınaya bilməz".

Milli komandamız FIFA reytingində 21 pillə irəliləyib

İyunun 7-də FIFA milli komandaların yeni reyting siyahısını açıqlayıb. FIFA-nın saytında yer alan xəbərə görə, Azərbaycan millisi ötən ayda müqayisədə 21 pillə irəliləyib. Hazırda milli komandamız 321 xalla 105-ci pillədə qərarlaşıb. Azərbaycan yığmasının növbəti yoldaşlıq görüşündə qarşılaşacağı Latviya millisi 10 pillə irəliləyərək 230 xalla 129-cu sıraya yüksəlib. Milli komandamızın Millətlər Liqasındakı rəqibləri də yeni reytingdə irəliləyiblər. Farer Adaları millisi 376 xalla 90-cı, 11 pillə irəliləyən Kosovo 197 xalla 141-ci, Malta isə 65 xalla 184-cü yerdədir.

Qeyd edək ki, siyahıya 1558 xalla Almaniya millisi başçılıq edir. Braziliya yığması 1431 xalla ikinci, 1298 xalla olan Belçika isə üçüncüdür. İlk onluqda qərarlaşan digər komandalər Portuqaliya (1306 xal), Argentina (1254), İsveçrə (1179), Fransa (1166), İspaniya (1162), Çili (1146), Polşa (1118) yığmalarıdır. Türkiyə millisi 706 xalla 38-ci, Rusiya isə 457 xalla 70-ci yerdə qərarlaşıblar.



Canni İnfantino: Hakim irqçilik təzahürlərinə görə matçı ləğv edə bilər



FIFA-nın prezidenti Canni İnfantino futbol üzrə dünya çempionatı ərəfəsində irqçiliyə qarşı mübarizə tədbirlərindən danışdı. AZƏRTAC xəbər verir ki, o deyib: "Deməzdim ki, ayrı-seçkilik, insan hüquqlarının pozulması və təhlükəsizlik kimi problemlər bizi narahat edir, amma biz bu problemlərə son dərəcə ciddi yanaşırıq. Turnirə hazırlıq prosesində müvafiq tədbirlər görmüşük.

C.İnfantinonun sözlərinə görə, FIFA-da dəqiq işlənmiş üçpilləli mübarizə proseduru var. İrqçilik təzahürləri olarsa, hakim oyunu dayandıra, kəsə və hətta ləğv edə bilər. Əgər buna bənzər hadisə baş versə, monitoring sistemi sayəsində dərhal sanksiyalar tətbiq olunacaq. FIFA-nın prezidenti deyib: "Əlbəttə, istəyirik ki, bu cür hallar baş verməsin. Ciddi nəticələr barədə hamıya xəbərdarlıq edilib".